



నీలి

ఒక మహారణ్యం తగులబడిపోతున్నది.

జంతువులు చెల్లాచెదరుగా పరుగులు పెడుతున్నాయి. బండరాళ్లు సైతం ఘేటేలు ఘేటేలుమని విచ్చిపోతూ ఎగిరెగిరి పడుతున్నాయి. చిన్న చిన్న చెట్లు—చిట్టి పొదలు, నిప్పు చుట్టేసుకోగా గాలికి గిరున తిరుగుతూ, ఒకచోటునుంచి మరొకచోటుకి పరుగులెత్తినట్లుగా అనిపిస్తోంది.

పొగ పెద్దరాక్షసుడిలా లేచింది.

తప్పించుకు పారిపోలేని పక్షులన్నీ, ఆ పొగలో రెక్కలార్చుకుంటూ— ఎగరగలిగినంతగా పైకిపైకి లేచి, గిలగిలా కొట్టుకుంటున్నాయి. నేలమీది పుట్టలలోని కలుగుల్లోని రకరకాల పాములు, దొర్లుకుంటూ, ఎగురుతూ, దూకుతూ, మంటల్ని తప్పుకుందుకు పరుగులెడుతున్నాయి. మొదళ్లు కాలి పోగా పెద్దపెద్ద వృక్షాలు మండుతూ మండుతూ నేల కొరుగుతున్నాయి. భూమి మంటలతో చిటపటలాడుతున్నది. రామచిలుకలు పిచ్చుకలదగ్గ ర్నుంచి, పావురాలు డేగలు రాబందులవరకూ ఎగరలేక రాలి పడిపోతున్నాయి. కట్టలు కట్టలుగా వెలికివచ్చి పరుగులు పెడుతున్న పాములు తుట్టలు తుట్టలుగా కాలి రాళ్ళక్రిందకు—లోయల్లోకి పడిపోతున్నాయి.

ఇంతింత లేసి మంటలు ! రాక్షసి పొగ ! ఈ అందమైన సృష్టి యొక్క వినాశమంతా ఎక్కడో నా హృదయంలో జరుగుతున్నట్టే వుంది.

ఆ పొగలు - మంటలు రకరకాల ప్రాణుల హాహాకారాల వెనుక, మీదనుంచి కాలిపోతూ రాలిపోయే పక్షుల రెక్కల గిజగిజల వెనుక ఒక మానవ కంఠం కొద్దిగా వినవస్తున్నది.

ఈ తగులబడిపోయే ప్రకృతివెనుక ఒక మానవస్వరాన్ని విన్న నా అవస్థ యేమని చెప్పుకోను ?

గులాబీరంగు లేతపాదాలమీద జీరాడే పాలమీగడ వన్నె కుచ్చెళ్లు—
పరుగెత్తుకుంటూ, ఆ మంటలలో భగ్గునమండే రాళ్ళను యెక్కి దూకుతున్న
ప్పుడు... గప్పున ఆ చిన్న నడుమును రెండుచేతులా దొరకపుచ్చుకుని
ఆమెతో ఆకాశంలోనికి పరుగెత్తగలిగితే... వారెవ్వారా ?

—రాక్షసి పొగ నన్ను చూసి నవ్వింది.

మళ్ళీ ఒక రాబండులతుట్ట కార్తూ రార్తూంది. ఒక మహోవృక్షం
మంటలలో వొరుగుతున్నది.

అయ్యో! అయ్యో! ఆ లేత గులాబీ వన్నె పాదాలు? చెదరి చెదరి
వేస్తున్నది అడుగులు. బెదరి బెదరి చూస్తున్నది మంటలు.

తెల్లటి కుచ్చెళ్ళ ప్రక్కనుంచి పాములు తుట్టగా దొర్లుకుంటూ
పోతున్నాయి. పూల పొట్లాలలాటి అరచేతులు రెంటితో తామర మొగ్గలా,
చెమర్చి కందినట్లున్న వక్షిప్రదేశాల్ని కప్పుకొంటూ ఆ పిల్ల పరుగులెత్తు
తున్నది. పాలరాతి శిల్పంలా చేయివేస్తే జారిపోయేట్లున్న ఆ మెడనిండా
ముత్యాలు ముత్యాలుగా చెమట పొటమరిస్తోంది. తల అటూ యిటూ త్రిప్పు
తున్నది. చెక్కిళ్లు ఎరుపెక్కాయి. ఆమె కళ్ళకేసి చూశాను. అయ్యో—
ఏడుస్తూంది గావాలి? ఇంక లాభంలేదు. పాపం పరుగెత్తి పరుగెత్తి అలసి
నట్లుంది. ఏ తాయో ప్రేలిపోయి మీదపడి తల బ్రద్దలవుతుంది. ఆ పాలు
మీగడ వన్నె కుచ్చెళ్లు, ఈ రోజూరంగు పిల్లయొక్క ఆ అందమైన చిన్న
నోరు, పట్టుటవాసీలమీద పరుగెత్తవలసిన పాదాలు, ఇంకా వొణుకుతున్న
ట్లున్న ఆ వెదవులు అంతా—యిందాకటి చెమర్చి కందినట్లున్న తామర
మొగ్గల జంట, సర్వమూ నుగ్గు నుగ్గుయి బొగ్గుబొగ్గుయి కాలిపోవలసిందేనా?

నిలువు నిలువు నా నేను దహనమైపోతున్నాను.

ఆ వొణికే వెదాలను పంటితో అణచటానికి యత్నిస్తున్నది నొక్కి.
కళ్ళవెంటడి వొకొక్క చుక్కే రాలి చెంపలమీదుగా పరుగెత్తి టప్పుమని
దిగువకు దించుతున్నది. పరుగెత్తి అకస్మాత్తుగా నిలిచిపోయిన ఆమె కాళ్లు
కంపిస్తున్నాయి. ఆ తెల్లటి పావడా బరువుగా క్రిందకు లాగేస్తున్నది.

నేను నెత్తి మొత్తుకుంటున్నాను. జుట్టు పీక్కొంటున్నాను. కళ్ళు
పొడ: చుకుంటున్నాను.

ఆమె రెండు వేతుల్ని ఊపుకుంటూ నిలబడింది. వెనుక తరలం పోయే అరణ్యం తరుముకొస్తున్నది. నా మట్టుకు నేను ఆ మనోహారమూర్తి ఎత్తుకుని పారిపోగలిగితే... రక్షించుకోలేనా అని వాపోతున్నాను. ఆ పిల్ల అంత ఎత్తునుంచీ నేను చూస్తూండగా వురికింది. వురికి — నా గుండెలమీద వచ్చి పడింది.

నేను నిద్రనుండి మేల్కొన్నాను. కన్న భీభత్సంతో నా మెదళ్లోని నరాలన్నీ సడలిచ్చేశాయి. నేను చూసిన సౌందర్యంతో నా హృదయం నిండుగా పూరింది.

రోజూ వన్నెపిల్ల నా కళ్ళలో మెసుల్తున్నాని.

గదికి తాళంవేసి క్రిందకుడిగి హోటల్లో బల్లముందు వచ్చి కూర్చున్నాను. దీపాలు మసగమసగగా వెలుగుతున్నాయి. నేను కూర్చున్న చోటు నుండి చూస్తే ఖణఖణ మండే వెద్దపొయ్యి, దాని ముందుగా ఒకముసలావిడ అవుపించారు. చుట్టూ గోడలు నలవల్లగా మసిబారి వున్నాయి.

చప్పట్లు, గోలగా నవ్వు వినిపించి, భరించలేక తలెత్తి ప్రక్కకు చూశాను. డబ్బుల బల్లదగ్గర కుర్చీలో మిలమిలా మెరుస్తున్న రెండు కళ్లు. బాగా ఎరిగినా నడుం వంగిపోయింది. పిడతలా తల, అతికినట్లున్న ముక్కు, బాకాలాటి నోరు, దొప్ప చెవులు. వుండి వుండి లేచి ఒక చేత్తో ముందుకు వంగి 'సర్వరు' గుడ్డల్ని పీకుతున్నాడు. బొత్తాములు పెట్టని బాగా వొదులుగా ప్రేలాడే చొక్కా, ఆలివురంగు నిక్కగు — ఆ నిక్కరు జారిపోయి మోకాళ్ళమీదకు వచ్చి నిలబడింది.

కమ్మటి కాఫీ ఆప్యాయంగా చప్పరిస్తూండగా గ్రద్దముక్కు, చీకట్లో మెరసే ఆ అయోమయ దృక్కులు, నావైపు తిరగటంతో సగం కాఫీ అట్టే విడిచి లేచిపోయాను.

పొయ్యిమంట ముఖావకొట్టగా చెంగుతో వొత్తుకుంటూ ముసలమ్మ "రాత్రి భోజనం గదిలో పెట్టమంటావా నాయనా? —" అంటూ వచ్చింది.

"అక్కర్లేదమ్మా — రాత్రి మరిక రాను. నాకు డ్యూటీ..." అనేసి వెళ్ళిపోతూండగా వెనుకనుంచి వచ్చాయి మాటలు.

"వెద్దదాన్ని, కూర్చునే వో కునుకు తీస్తుంటాను. బద్ధకించేవు నాయనా లేపడానికి..."

'అయ్యో పాపం, మంచిమనిషి' అనుకుంటూ అకుగులు ముందుకు వేస్తున్నాను. కాని ఆ వెర్రిపిల్లాడు చూపుడువ్రేలు ఆడిస్తూ నా మీద మీద కురుకుతున్నట్టే అనిపించసాగింది.

గుండెలలో నిండుగా దూకి నన్ను మధుర స్రవంతిలో వోలలాడి స్తున్న నా రోజారంగు పిల్ల యింకా అక్కడే వున్నట్లు తోచి అరచేత్తో ఛాతీ రాసుకుంటూ ఊతిమెట్లు దిగిపోతున్నాను. దిగితే యిక నున్నటి సిమెంటు రోడ్డే...మనుష్యుల ఆకారాలు, వివిధ వాహనాలు అన్నివైపుల నుంచి కదుల్తున్నాయి.

నేను ఎక్కి దిగుతున్న రాతిమెట్ల క్రిందుగా మురికికాలువ నెమ్మదిగా పారుతోంది. కొంచెం సమీపంగానే లాంతరు స్తంభంయొక్క వెల్తురులో ఒక సన్నటి నీడ కదుల్తూ యిటువైపే రావటం గమనించాను. చాలా నెమ్మదిగా కదుల్తున్న ఆ నీడతోబాటు టక్కు టక్కుమనే కటువైన శబ్దంకూడా విన్నాను.

ఎవరో కుంటిపిల్ల నావైపే చూస్తూ ఆగింది. వూతకర్రమీద ఆనక పోయినట్లయితే నేను అకస్మాత్తుగా ఎవరో ముప్పిపిల్ల అనే నిర్ణయానికి చప్పున వచ్చివుండకపోవను. చంకలో కూజా పొందికగా యిమిడివుంది. బహుశా నీరు తెస్తూండవచ్చు. నడినెత్తిన కాస్తంత పల్చగా జుట్టు, కోల ముఖం, పాపటనుంచి కనుబొమ్మల మధ్యకు ఎంతదూరమో సరిగా యించు మించు అంతే దూరాన చుబుకమూ, లోనికి దిగిపోయిన గుంటకళ్లు — ఆ చీకట్లో రెండు మిణుగురు పురుగులా అనిపించక మానదు. ఒక కాలు మెలి దిరిగిపోయి వ్రేలాడుతోంది. ఇకముందు యెప్పుడైనా ఆడదానిపట్ల యే విధ మైనటువంటి మమకారంగాని వెట్టుకోదల్చుకున్నట్లయితే యీ మనిషి ముఖం ఒక్కమారుకూడా మగవాడు చూడకూడదు.

అసహ్యంతో నిండిన మనస్సుతో జేబులోనుంచి రెండణాల కాసును తీసి 'ఎందుకట్లా నిలబడి చూస్తావ్? ఫో...ఫో...' అని ఆ మెలిదిరిగి పోయిన పాదాలవద్ద పడేట్లు విసిరేసి గబగబా రోడ్డుమీదకు నడవ బోయాను.

నా వెనుక వెద్ద చప్పుడయింది.

ఆ అవిటిపిల్ల మెట్లవ్వర కూజాను ఎత్తేసింది. ఆ నీళ్లు, మన్ను అంతా చింది నా బట్టలమీదకూడా వెళుక కొంత పడొచ్చు. నేను విసిరేసిన బేడ కాసు మాత్రం నేలమీద నీళ్ళుచుక్క బురదలో మెరుస్తోంది. అంచులోనే ఆ అవిటిపిల్ల చంకనుండి రాలిన పూతకర్రకూడా పొర్లాడుతోంది.

‘నేనేమీ ముప్పిపిల్లను కాదండీ...’ అన్న గొంతు వినిపించి నన్ను కమిచీతో బాదినట్లు కాగా అదేపనిగా పరుగెత్తినట్లు నడిచాను. వీధి మలుపు తిరిగి మరోలాంతరు స్తంభంవరకూ వచ్చాక గుండె తడిమి చూసు కున్నాను. రోజారంగుపిల్ల—తేడు. స్మృతే మిగిలింది.

ఎంత ప్రయత్నించినా మీదమీదకు వస్తూ చూపుడువ్రేలాడించే వేరెపిల్లాడూ, మెలిదిరిగిపోయిన కాలుతో పూతకర్ర టక్కుటక్కు మని పిస్తూ నా హృదయంలోనుంచి రోజారంగుపిల్లను తరిమేసిన ఆ కుంటిపిల్ల— వీళ్ళే మిగిలారు.

లేత గులాబీవన్నె పాదాలు, పాలమీగడరంగు కుచ్చెళ్లు, వొణికే వెదాలు, చిన్ననోరు, పిట్టలాటి నడుమూ అన్నీ మాయమయినై. వీటిస్థానే నడినెత్తినుంచి పాపట, కోలముఖమూ, మిణుగురు పురుగుల్లాటి కళ్ళు పడే పడే జ్ఞాపకానికి రాసాగాయి. మనస్సులో ఏడ్చినంత సేపు ఏడ్చాను అంతు చిక్కని రోజారంగు పిల్లకోసం. నామ చేతనయినన్ని రకాలుగా తిట్టు కున్నాను ఆ రెండుముఖాల్ని.

చివరికీ రెంటినీ నిత్యమూ చూడడంనుంచి తప్పుకోవటంకోసమైనా ఆ హోటల్నుంచి మకాం ఎత్తటంవరకూ బుర్ర పొడుచేసుకుని ఆలోచించాను. ఆ రాత్రి రాత్రెల్లా నిజంగా ఒక మహారణ్యం తగలబడిపోతున్నట్టే వుంది నా మెదడులో!

వీమైనా పదిగంటలవరకూ లేవకూడదనే తలపుతో ముసుగుతన్ని పరున్న నేను యెవరో తెలుపుమీద దబదబా బాదటంతో విసుక్కుంటూ లేచాను. ‘గది తుడవమంటారా?’ అంటూ వచ్చిన హోటలు కుర్రాణ్ణి ‘ఫీ పామ్మ’ని గసిరేశాను. ఆ వుదయం వరండాలో పచ్చార్లు చేస్తుండగా ముసలమ్మగారు వచ్చింది. ఆవిడకు కొంచెం కోపం వచ్చివుండాలి రాత్రి భోజనానికి రానందుకు.

“కూబాలో నీళ్లు పట్టమనీ గది కుభ్రం చెయ్యమనీ కుర్రాణ్ణి పంపిస్తే కొట్టవచ్చావుటగా నాయనా” నేనే తీసుకుపోదామని వచ్చాను. నీకు ఎట్లాటి పిల్లలు పుట్టుగొస్తారనీ...యింకా బలమైన ఆహారం తింటే—”

నేను చెప్పవ సిగ్గుపడిపోయానలే వుంది.

వీళ్ళతరబడి శాశ్వతంగా హోటళ్ళకు అంకితమయే నా జీవితం జ్ఞప్తి కొచ్చి నవ్వుకున్నాను. బహు బద్ధకస్తుడిగా జీవించటంలో నాకు నేనే తీరని అన్యాయం చేసుకుంటున్నా నేమో అనిపిస్తోంది. ఇక యీ వయస్సులో యేర్పడే అలవాట్లు జీవితం పొడుగునా మారవు. ఇల్లు, కాపురం, పెళ్ళాం పేరు చెప్పకొని యెప్పుడో తొంగిమాడబోయే వొక క్రొత్త అమ్మాయి-యీ వూహాలు ఎంతోదూరాన వర్షించని మేఘాల్లా పరుగులు పెడుతూంటే, నిన్న సాయంత్రంవరకూ కనిపించిన రోజారంగుపిల్ల తలపులు తిరిగి నాలో చిందులు త్రొక్కసాగాయి.

వయస్సులో అమ్మాయిలు చాలామంది బావుంటారనే అభిప్రాయం నాకుంది. అందుచేత పెట్టిబండలో స్కూళ్ళకు పోయే అమ్మాయిలు, సాయంత్రం బీచిలో వరసాగా కూర్చొని యిసుకలో కేరింతాలు కొట్టే ఆసుపత్రి నర్సులు, సినిమాహాల్లోని జంటలను విడదీస్తే వచ్చే ఆడముఖాలు యిన్ని చూస్తూంటే యిన్ని సంవత్సరాలుగాను వీటిల్లోని యేముఖాన్ని గాని నాకుగాను కావాలని అనుకోలేదు. కాని వానలో యెండలో గొడుగులు పుచ్చుకొని చేతిలో చిన్నసంచీ, అరికాళ్ళకు తొడిగిన చవకరకం చెప్పలతో స్కూళ్ళకు పరుగెత్తే మిస్సమ్మల్ని చూసినప్పుడల్లా జాలిపడేవాణ్ణి. డబ్బు పొడుచేసుకుని జీవితాన్ని లక్ష్యంచెయ్యక బహు బద్ధకస్తుడిగా నేను గడించినదానోకల్లా యీ అనుభవాన్నే పదిలంగా జీవితాంతంవరకూ గుర్తు వెట్టుకోవలసి వుంటుంది.

తువ్వాలు బుజా న్నేసుగుని హోటలు నుయ్యి ప్రక్కకు చేరాను. బాగా ప్రొద్దెక్కడంచేత అప్పుడే చాలామంది అక్కడ పోగయ్యారు. మాట్లాడేవాళ్లు మాట్లాడుతున్నారు. ఎండ పొడుచుకొస్తోంది. ఒక ప్రక్క నుంచి నీరు తోడుకొని స్నానంచేస్తున్న నాకు నూతిగట్టుకు ఆన్చిన కుంటి వాళ్ళు చంకను బెట్టుకునే వూతకర్ర నూతాత్తుగా అగుపించింది. ఆ ప్రక్కనే ఎర్రటి కెంపురంగు పరికిణీ పువ్వుల పువ్వుల వోణీపిల్ల కూర్చుని చాలా

కూబాలను ముందేసుకుని ఒక్కటొక్కటే శుభ్రం చేస్తున్నది. అట్లా తొలిచిన కూబాలోకి ఒక కుర్రాడు నీళ్లుతోడి నింపుతున్నాడు. ఆ ముఖం చూడవలసివస్తుందేమోనని ఆతృత గారావటంలో వొళ్లుకూడా సరిగా రుద్దుకోలేదు. బహుశా నా కూబాకూడా అందులో వుండవచ్చు గదా అని తోచింది. గుర్తుకోసం నా కూబామీద చాకుతో 'S' అని చెక్కాను కూడా.

మరోగంట గడిచాక కాబోలు వసారాలో 'టక్కు టక్కు' మనే కర్కశ నైన ధ్వని వినవచ్చింది. ఆ కుంటిపిల్ల యీ హోటల్లోనే పనిచేస్తాం దాని; పొట్టుకోసం కట్టపడ్డానికి మగవారిలా ఆడవాళ్ళు పనికెరారనే అభిప్రాయం నాకుంది.

కుర్రాడు నా కూబాతెచ్చి కిటికీలో వుంచుతుండగా "ఆ టక్కు మనే దేవిత"ని అడిగాను.

"అదా—నీలి బాబూ నీలి, గదు లూడుసుతుండాది."

"అహ" అని తలవూపాను.

"వోరి వూసే అక్కర్నేదు బాబూ! ఆయమ్మి గొడవేబో పనేటో..." అనేసి కొంచెంగా నవ్వి వెళ్ళిపోయాడు.

ఆ కెంపులరంగు పావడా టక్కు టక్కు మనే ఆ కర్కతో నా గదిలోకి రాకుండావుంటే చాలు అనుకుని లేచి వెళ్ళి గడేసాచ్చాను.

గది యింకా సర్దలేదు. ఎక్కడ వస్తువు లక్కడ చెల్లాచెదురుగా పడి వున్నాయి. క్యాంపుకాటుమీద పరిచిన హోల్డాలు బెల్లులు నిన్నటి కలలోని కాలిపోయి దొర్లుకుపోతున్న పాముల్లా వ్రేలాడుతున్నాయి. నా పెట్టెమీద పారేసిన దుస్తుల టేతలు, కొంకేన వ్రేలాడుతున్న సంట్రాములు గ్రద్దలూ — రాబందుల్లానూ, గదిగుమ్మంవద్ద పేచ్చిన బూడ్సులు బండతాళ్ళలానూ కనిపించాయి.

తలుపు కాస్త కిక్కురుమంది. టక్కు మక్కుమనే చప్పుడు చెవి దగ్గర లోకి వచ్చి ఆగినట్టే వుంది. దానివెంబడిని తలుపురక్కమీద ఎవరో నీరసంగా చేయి ఆన్చినట్లుకూడా వేసింది, నాకు అనుమానం.

"బాబు గారూ!" అన్న పిలుపు—

తగులబడిపోతున్న ఒక మహావృక్షం నెమ్మదిగా నామీదకు వొరుగుతున్నట్టే ఫీలయ్యాను. నా గుండెలమీద కురికి నిలచిన ఆ ఒక్క మధుర

స్వేతికూడా నాకు చిక్కదేమోనన్న భయం లోపల విపరీతంగా వేధిస్తోంది. ఆయిష్టంతోనే, బలవంతాన ఎవరో త్రోసినట్లుగా వెళ్ళి తలుపు గడ తీశాను. ఏం చెప్పను?

నా గది గడపవద్ద ఎర్రపాపడా వూలవోణి 'నీలి' కుప్పలా చతికిల బడి వుంది. దొక్కలో కాళ్లు తన్ని పెట్టుకుని తోకను కొరుక్కుంటూ హోటల్లో బల్లకింద పడుకునే దిక్కుమాలిన కుక్క జ్ఞాపక మొస్తోంది.

నీలి తన మెలితిరిగిన కాలు మడతవేసి ఆ వూతకర్రను నేలమీద ఒక చేత్తో త్రోసుకుంటూ రెండవ చేత్తో వూడుస్తున్నది. ఆమె ఆవిధంగా డేకు తున్నప్పుడు తన మోకాళ్ళను దాటి పరికిణి వెనక్కు పోకుండా మధ్యను ఆగి కప్పకొంటున్నది. చూస్తే మనిషిలో ఎముకలూ ఆ బొమికలను కప్పేం దుకుగాను చర్మమూ తప్ప మరే విధమైనటువంటి మృదువైన మెట్టపల్లాలు కనీసం మచ్చుకైనా దొరకని ఆమె 'మాంసం'పట్ల అంత అభిమానం కన పర్చటం నిజంగా నాకు ఆశ్చర్యాన్నే కలిగించింది.

తలలోవున్న ఆ పదిపరకల జుత్తులోనూ ఒక ఎర్రగన్నేరు పువ్వు తురి మింగి. ఆ కాలు యీడ్చుకుంటూ వసారా అంతా తాబేలులా తుడుచుకొస్తున్నది. మెడమీదనుంచి కారుతున్న చెమటను పవితచెరుగుతో వొత్తుకుని, లోతుకు దించుకుపోయిన కళ్ళతో ముఖమెత్తి, "గది వూడుస్తాను బాబూ!" అన్నది.

చాలా లేతముఖము—పద్మలుగు పదిహేనేళ్ళకు మించి వుండక పోవచ్చు.

ఆ అవకరపు మనిషి ముఖం నా మనస్సంతా కలచివేస్తున్నది. నా ఎదురుగా కుప్పలా చతికిలబడింది, నేను పీలుస్తున్న గాలే తనూ పీలుస్తున్నది. ఇంక నాకు సంబంధించిన ప్రతి వస్తువూ ముట్టుకుని నా దైనిక జీవితంలోనికి అనవసరంగా తొంగి తొంగి చూస్తూ నన్ను మానసిక వ్యధపాలు చేసేలా గుంది. నాకు కోపంలా వచ్చి అనేకాను—“టట్ ! వీళ్లెదు. ఆ చీపు రిల్లా గియ్యి. యిస్తే నేనే తుడుచుకుంటాను రోజూ.....”

కసిరినందుకు అభిమానంతో తలకాయ వ్రేలేసుకుని డేకుతూ నీలి మెట్లవైపు కదలటం చూశాను. ఈ రోకలిబండలా ప్రాకే ఎముకల కుప్పను రెండుచేతులా యెత్తి మళ్ళీ యీ చాయలకు రాకుండా విసిరెయ్యగలిగితే—

అసహ్యంతో నిండిపోయిన నా మనస్సు ఎంతత్వరలో యిక్కడుంచి బయట
 పడి మరో హోటలు చూసుకోగలిగితే అంత మంచిదిలా తోచింది. చెప్పా
 నుగా — బహు బధకసుణ్ణి.....వితే ప్రపంచంలోని వికారమైన
 మనుష్యులతో బట్టీలు పెట్టుకుంటుకు గాదు నేను—అందమైనవాళ్ళకే యీ
 భూమిమీద జీవించటానికి హక్కు వున్నట్లుగా చెప్పాలనీ నాకు లేదు.
 కాని ఒక విచిత్రమైన స్థితిలో నన్నే దోమనోవ్యధల్లో ముంచే యీ ముఖాల
 నుండి తప్పుకుని బ్రతకాలనే యోచనే బహుశా నా మానుషప్రవృత్తిని అణగ
 ద్రొక్కేస్తూ వచ్చివుండవచ్చు.

ఉంటే డ్యూటీ చూసుకోవటం, లేకపోతే వూరంతా చాంద్రాయణం
 చేసేవాణ్ణి. గదితాళాలుకూడా హోటలు కుర్రాడిముఖాన పారేశాను.
 ఎప్పుడన్నా తోస్తే రెండుమెతుకులు కొరికేవాణ్ణి. లేనిరోజున ఆ పళ్ళెం
 అట్లానే నవుకరు కుర్రాడు పట్టుకెళ్ళిపోయేవాడు. క్లబ్బులో చీట్లాట...
 రోజూ జేబు ఖాళీ కావటం—దాంతో చిరాకుగా కోపంగా వుండాలి
 వచ్చేది. ఆరోగ్యమంటే యింత లక్ష్యంలేకుండా యెందుకు ప్రవర్తించానో
 నాకే అర్థం కాలేదు. చాలారోజులకి మళ్ళీ అర్థంమందు కూర్చున్నాను.
 బుర్ర కుతికుతా వుడికిపోతున్నట్లుంది. తలనిండా దుమ్ము...కళ్ళుకూడా
 గుంటలుపడి లోతుకు దించుకుపోయాయి. గడ్డం తడుముకు నేసరికి తెంకాయ
 చిప్పకుమల్లే గరుకుగా తిగిలింది.

ఇన్నాళ్ళకు ఆ రోజు నాకు కలవు. ఎక్కడకూ వెళ్ళటానికి వంట్లో
 నాకు శక్తిలేదు. సిగరెట్లు తెగకాలుస్తున్నా నేమో ఖుళ్లుఖుళ్లుమని దగ్గు
 కూడా వస్తోంది. ఈ దగ్గు ఒకప్రక్కనుంచి ప్రాణాలు తోడేస్తూంటే ఆ
 రాత్రి భయంకరంగా గడిపాను.

కడుపులో మేమీ యివ్వుండలేదు. రెండుమాల్లు తిన్నదీ త్రాగినదీ
 అంతా నిద్రలో కక్కేసుకున్నాను. నోరంతా అసహ్యంగా మారింది. బట్టలు
 కుళ్ళువాసన గొడుతున్నాయి. గొడ్డళ్ళతో బాదినట్లు తలనొప్పి—వో రాత్రి
 వేళకు జ్వరం చర్రవ త్రాచుపాములా లేచింది. రోగానికి లొంగిపోయి
 బిగ్గరగా యేడ్చేశాను. మళ్ళీ నాకు తెలివివచ్చేసరికి చూస్తే భల్లన తెల్ల
 వారింది. నా పక్కను ముసలమ్మగారు కూర్చుంది.

“భయంలేదు నాయనా!” అవిడ నా మీద చేత్తో నిమరుతుంటే, నేను రెండుచేతులా ముఖం కప్పేసుకున్నాను. మళ్ళీ అవిడే అందుకున్నది - “చెప్పేవాళ్లు లేక గాని నీవంటి పిల్లవాణ్ణి అదుపాజ్జిలో పెట్టుకోదూ? — యింత విప్పలవిడిగా యిష్టమొచ్చినట్లు ఆరోగ్యం పాడుచేసుకోనిస్తుందీ? చేసుకున్న పెళ్లామే ఐతే...”

వ్రేళ్ళిసండుల్నుంచి చూస్తున్నాను. నేను కక్కిపోసిన స్థలమంతా బూడిదచల్లి వోపిగ్గా కడిగి యెత్తిపోస్తున్న ఎర్రపావడా నీలి ప్రత్యక్షమైంది. వెంటనే తలెత్తి—“ఆ చీపు రక్కడ పారెయ్. నీకు ఎన్నిసార్లని చెప్పాను నా గదిలో కాలుపెట్టవద్దని...పోతావా పోవా ముందు. పో...”

తను నా మాటల్ని విననట్టే, తలకాయ వాలుకుని నీలి తన పని తాను చేసుకుపోతున్నది.

“ఫీ! ఆ మొండితనం చూడండి.”

ముసలమ్మగారు నవ్వి “అదే రాత్రి మెల్లగా కుంటుకుంటూ వచ్చి నన్ను లేపింది. ఆ క్రొత్తగా వచ్చిన బాబుకి వంట్లో ఖాగులేనట్లుంది. వెళ్ళి చూడమ్మా” అని.

నేను వెలవెలబోతూ అడిగాను. “నీలి మీ ఆమ్మయ్యా?” అని. నాకు తల గిర్రున తిరిగినట్లుయింది.

“అవున్నాయనా, ప్రపంచంలో యిన్ని రకాల ముఖాలవాళ్ళున్నారు గదా - మా నీలిని చూస్తే యెందుకు నాయనా నీ కంఠ కోపం?”

ఇల్లా అమాంతం నా మంచం యెగిరి మరో ముక్కూ మొగం తెలియనిచోటికెళ్ళి పడకూడదా అనిపించింది. అవిడ అనవసరంగానే ఐనా ఒకమారు చెరగుతో కళ్ళు వొత్తుకుని మరీ చెప్పింది—“నా దరిద్రం కాలిపోను? డబ్బువుతుందిట కాని కాలుమాత్రం మళ్ళీ వస్తుంది. కోసి సరిచేస్తామన్నారు డాక్టరు.”

నాకు లోలోపల ‘ఆ సహాయం మీకు నేను చేయిస్తాను. మీ నీలికి కాలు తెప్పిస్తాను’ అని అనాలనుంది. కాని నోరు పెగల్చలేకపోయాను. మళ్ళీ నన్ను నేను తిట్టుకున్నాను. ఏనిన్నో మొన్నో యీ హోటలునుంచి మకాం

యెత్తేసినా బాగుండిపోయేది. కురూపినై ముఖాన్ని లోకానికి మాపించ
 వచ్చుగానీ కృతస్నుడై చూపడానికి యిష్టంలేక దుప్పటి తలంటూ లాక్కు
 న్నాను. జ్వరంకన్నా అభిమానం యొక్కువై ఆరోజుల్లా మంచం దిగలేదు.
 రాత్రి పదిగంటలవేళ ఒక అఘాయిత్యం తలబెట్టాను. అంతవరకూ లేని
 దైర్యం, చొరవ అప్పుడు నా కెక్కన్నుంచి వచ్చిందో లేచి మెట్లు దిగి
 బయటవీధిలో కొచ్చేశాను. నాలుగు రిక్షాలను చెప్పి వాళ్ళను వచ్చి
 హోటలు బయట నిలబడమన్నాను. తరువాత గొడవవేయకుండా వొకరి
 వెంటాకిర్ని నెమ్మదిగా మెట్లెక్కి మేడమీదకు రమ్మన్నాను. లోపల
 నాకు నీరసంగానే వుంది. గదిలో సామానంతా వాళ్ళచేత సర్దించి చడి
 చప్పుడు లేకుండా ఖాళీ చెయ్యాలనీ, మిగతా లావాదేవీలు బయటనుంచి
 సర్దచ్చు అనీ అనుకున్నాను. స్నాను అద్భుతంగా మట్టుకు వుంది. కాని ఆచ
 రణలో అది కాస్తా బట్టబయలై నవ్వులపాలయ్యాను.

అంతవరకూ నా గదిదగ్గర కాపలాకు మనిషి పడుకున్నారనే నాకు
 తెలియదు. రిక్షావాళ్లు వెకి వచ్చారు. గదిలో సామానాలు సర్దిస్తున్నాను.

“ఏమిటి చేస్తున్నారు మీరు?” అంటూ తలుపు త్రోసుకుని కుంటి
 కాలుతో ప్రత్యక్షమయింది నీలి. నాకు ఉక్రోశం వచ్చిన మాటా నిజమే—
 పళ్లు పటపటా పిండుకున్నాను. నన్నిలా అటకాయించే దైర్యమా?—ఎట్లా
 వచ్చింది? నీలి వికారంగా నవ్వుతో అంది—

“ఇంతకీ నాకు మెలకువొచ్చింది గనుక సరిపోయింది. ఈయన్ని
 యొక్కడకు చేరేద్దామని వచ్చారా మీరు నలుగురూ? జబ్బు మనిషని
 ముఖం చూస్తే తెలివటంటే...ఫోండి, ఫోండి. నిన్న రాత్రులా ఆయన వొళ్లే
 ఆయనకు తెలీదు.”

ఆ రిక్షావాళ్లు నలుగురూ కొరకొరూ నాకేసి చూశారు. అందులో
 వొకడు “వోరి పివోడు గావాల్సూ యీన—మాకు తెల్లు తల్లీ! ఈ
 బాబు మాటల్ను నమ్మి గాడిలో నాక్కెల్లినాము గాం. ప్రొద్దున్నే పోతీ
 సోరు మక్కెలిరగ దన్నే నేవోరు. పదండ్రా మా గొప్ప బేరవే...”

తిరిగి వాళ్లు నాకు చెప్పుకునే అవకాశంకూడా లేకుండా జారుకు
 న్నారు. నేను నిలువు నిలువునా కోపంతో దహించిపోతున్నాను. పిచ్చివాణ్ణా
 నేను? ఎదురుగా అసహ్యమైన ముఖమేసుకొని భయంకూడా లేకుండా

నవ్వుతోంది. చెంపలు తడుముకుంటే గరుగ్గా లోతుగా తగిలాయి. వెళ్లి
అద్దం చేతిలోకి తీసుకుని దీపంవద్ద వంగి ముఖం చూసుకుంటున్నాను. నల్లగా
మసక మసగ్గా అలుముకొనిపోయి వుంది.

చెరగుతో నవ్వు నాపుకుంటూ నీలి “తప్ప. మీరు అద్దంలో ముఖం
చూసుకోకూడదు” అంది.

నేనున్న పరిస్థితిలో నామీద అధికారంకూడా చెలాయించే లాగుంది-
వారెవ్వారా!

“ఇల్లారా...పోనీ నీ ముఖం చూసుకో దీంట్లో...” అని అద్దం ఆమె
కెదురుగ్గా త్రోసి వెక్కిరించాను.

“నే నెప్పడూ అద్దంలో నా ముఖం ఎట్లా వుంటుంది అని చూసు
కోను. నన్నెవరై నా క్రొత్తగా చూసినప్పుడు వాళ్ళ ముఖమే నే నెల్లా
గున్నానో అద్దంకన్నా స్పష్టంగా చెబుతుంది” అని వెళ్ళిపోవోతూ—

“మరి మీరు వె...ళ్లి...మళ్ళీ...బ...ళ్ళ...వా...ళ్ళ...ను.....”
వాక్యం మధ్యలోనే నవ్వువచ్చి తలకాయ పక్కకు త్రిప్పుకొంది. వెళ్ళి
రెండుచేతులా ఆ యెముకలప్రోగును గుంజిగుంజి నీకు మరీ ఖులాసా ఎక్కు
వై నట్టుందేమని అడగాలనిపించింది. నాకు వెంటనే జ్ఞాపక మొచ్చింది—
సృష్టికర్త ప్రకృతి కూడా వికలాంకులకు అతి తెలివి తేటల్నిచ్చి బ్రతక
మంటారని.

మళ్ళీ కాకులు కుయకుండానే నా గదిలోకి సిద్దమై “లేస్తూనే నా
ముఖాన్ని మీరు చూపించకూడ దనుకున్నాను. కాని—” అంటూ దబ్బున
నేలమీద చతికిలబడి నిన్నరాత్రి చిందర వందరగా గదినిండా పరిచిన
సామాన్ను ఎక్కడిదక్కడ సర్దేస్తూ “రాత్రి మీరు గొడవచేసినట్లు నే నెవ్వ
రికీ చెప్పలేదు. మా అమ్మకు కూడా—” అని తాను నాకు గొప్ప ఉపకారం
చేసినట్లు, “చెప్పనులెండి” అంది నావైపు చూస్తూ.

నిజంగా ముసలమ్మగారికి తెలిస్తే గోలవుతుంది. ఆ విషయం నాకు
స్ఫురించనేలేదు. నీలికేసి గుడ్లప్పగించి చూస్తూ పరున్నాను. ఆ కాలు వాళ్ళ
అమ్మ ఆశించినట్లుగా బాగుచెయ్యగలరేమో డాక్టర్లు అని నాకూ అనిపిం
చింది. పాపం నీకు ఆ కెంపురంగు పరికిణీ వొక్కటేనా అని అడుగుదా

మనుకున్నాను. మంచి చీరలు కొనివెచ్చే... ఆ బొమికల ప్రోగును మార్చడం ఎట్లా? — ఒక ఆరునెలలు పండ్లు, పాలు వెన్న పెట్టి పెంచితే, అప్పుడు మరి లావెక్కి యింతకన్నా అసహ్యంగా వుంటుందేమో? కాస్త వంటికి కండపట్టాక ఫరవాలేదు. చూడానికి నీలి తమాషాగా వుంటుంది. మరి ఆ మిణుగురుపుగుగులాటి కళ్ళు—నాటికి బంగారు ఫ్రేము కళ్ళెద్దాలు తొడిగితే ముఖాన్ని కొంతవరకు కమ్ముతుంది. కొద్దిగా లిప్స్టిక్కు వాడాక పెదాలు దొండపళ్లె అనిపిస్తాయి. తరువాత వో చిన్న పెట్టి బండీలో కూర్చో బెట్టి కాన్వెంటు స్కూలుకు పంపితే—చాలామట్టుకు మంచి అమ్మాయల్లేనే అవుతుంది.

ఆ ఉదయం నేను రైల్వే డాక్టరు దగ్గరకు వెళ్ళి 'సిక్ రిపోర్టు' చెయ్యాలి. బిక్కమొహం వేసుకుని గుమ్మంలోని రిక్షాకేసే చూస్తూ ముఖానికి చేయి అడ్డంపెట్టుకొని ఎండలో నిలబడ్డది 'నీలి'—

“ఛా—నే నెక్కడికీ పారిపోను. వొట్టు! ఇంకెక్కడి కెళ్తాను— మరి నా కెవ్వరూ లేరు” అని నవ్వుతూ రిక్షా యెక్కాను.

నేను తిరిగి ఆసుపత్రినుంచి లోనికి అడుగుపెట్టేసరికి హోటలుక్రింద యేదో కొద్దిగా రభస—పై పెదవిని దుబ్బులా క్రమ్ముకొచ్చిన మీసాలను కొరుకుతూ హోటలు యజమాని మల్లయ్య “అబ్బ! నువ్వుండవే—” అంటూ గసిరాడు భార్యను. ఆవిడ ముఖంలో తుఫాను వెలిసే సూచనలెక్కడా కనిపించటంలేదు.

నేను చడిచప్పుడు గాకుండా మేడమెట్లు ఎక్కుతున్నాను.

“కన్నకడుపు యివ్వాలే నా కెంత మండిపోతున్నది? ఏమి తన కూతురేనా అప్పరస? తెలివితక్కువతనానికి పిల్లను నాలుగు కూకలయ్యాల్సినది పోయి తనూ వెరిపిల్లాడని అంటుందా? ఆ ముక్క అభిమానంగల నోట్లోంచి రావలసిందేనా? తెమ్మనండి. యీవిడగారు యే కలకషేకో దిగి వచ్చి పెళ్లాడుతా డనుకుంటోంది. కడుపులో యింతలేసి కుళ్లు ఆలోచనలున్నాయని—”

పైన వసారాలో దొప్పల్లాటి చెవులు గ్రద్దముక్కు బాగాలాటి నోరు క్రిందకు వ్రేలాడిపోతున్న లాగుతో ప్రత్యక్షమయ్యాడు వెరిపిల్లాడు. నన్ను చూసి కాలెగరేస్తూ మీదమీద కురకబోతుండగా—సర్వరు,

“ఇదాగో నీలి మొగుడు బాబూ—” అని లాగి పట్టుకుని “చెప్ప వయ్యా. ఏది? పెళ్లాం వచ్చాక యేం చేస్తావ్?” అన్నాడు.

సరిగా అప్పుడే నీలి తాళం చెవులు యివ్వటంకోసం టక్కు టక్కు మని చప్పుడు చేసుకుంటూ వస్తున్నది వైకి.

వెరిపిల్లాడు గెంతుతూ “ఇష్టాహీ!” అని తప్పట్లు చరుస్తూ నవ్వు తున్నాడు.

సర్వరు “నీలిపేరు చెబితే మురిసిపోతున్నాడు బాబూ—ఇక ఎంతో కాలం ఆగేట్టుకూడా లేదు” అన్నాక నీలి ముఖంలోకి చూశాను. ఎందుకో సుముఖంగా లేదు. అన్నట్లు ఆరోజు వెలిసిపోయిన చిన్నచిన్న పువ్వులచీర కట్టుకుని తాటాకుబొమ్మలా ముస్తాబయింది. తలలో ఎప్పటి ఆ చిన్న ఎర్ర గన్నేరు పువ్వే—”

“చచ్చినాడా—” అంది సర్వరును.

వాడు పిల్లాణ్ణి నీలమ్మమీదకు వుసిగొల్పి వదిలాడు. వచ్చి వాడు వంగి, చేతిని రెండుమాడ్లు అర్ధచంద్రాకారంగా వూపుతూ నీలి కొంగు దొరక పుచ్చుకుని లాగాడు. సాచిన చేతిని కసుక్కుమని గిల్లటం నేను చూశాను. ఆ సాహసాడు వెంటనే మీదబడి రెండు చేతుల్తో చుట్టివేయాలనుకున్నాడు యీ అబలను. నీలి ముఖం కంగారుతో నిండిపోయి వుంది. సర్వరు వికవికా ఫకాలుమని నవ్వుతున్నాడు. అంతే—విస్ఫురుగా చంకలోని కర్రతీసి కాలి మీద వేసింది. ‘అమ్మో’ అని యేడుస్తూ వాడు కాలు చేత్తో పుచ్చుకుని క్రిందకు దిగిపోయాడు. చూస్తూండగా చేతిలోని కర్రను విసిరేసి గోడ మూలను దబ్బిన కూలబడిపోయి చేతుల్తో ముఖం కప్పుకొని ఏడువసాగింది. ఇంకా నేను వూరడిద్దామనుకునేలోపునే గాలివాసలా వచ్చిపడింది మల్లయ్య భార్య.

“యేడుస్తున్నావటే వైగా, చెట్టంత కుర్రాణ్ణి మోకాలి ముడుసు విరిగేట్లు కొట్టి. నీ చేతులు విరగ—సిగ్గులేని ముఖమా! మేనమామ కొడు కన్న గౌరవం యేమన్నా వుందీ? నా కొడుకు కస్త అమాయకుడు గనుక కర్ర తిరిగేస్తావు, అవునా?”

“అది కాదత్తా...నా చెయ్యిపుచ్చుకుంటాగాడు” నీలి గొణుగుతోంది. ఆవిడ బుగ్గలు నొక్కుకుంటూ “ఐతే... అందుకు తగ్గటే వాడు. నీవేమో రంభ ననుకొని కలుకుతున్నావులే—”

“నలుగురి యెదటా మీదబడి అల్లరిచేస్తే నాకు అభిమానంగా వుంటుందత్తా” పరుషంగానే అన్నది, చెరగు ముఖానికి కప్పుకొని కళ్లురుద్దుకుంటూ.

“ఐతే నా కొడుకుని నలుగురి యెదటా కర్రపుచ్చుకు వాయింఛావు, నాకెంత అభిమాన ముండాలి? చెప్పాడు మాటలువింటే బుద్ధు లిట్లాగే వంకర త్రోవలు పడ్తాయి. మిమ్మల్ని కడుపుకట్టుకొని యింతవరకూ యీడ్చు చ్చాక యేకు మేకవుతారని కల గన్నామా?” అని ఆమె చేతులూపు కుంటు నిష్క్రమించింది.

ఇలా రమ్మని పిలిచాను. నీలి నెమ్మదిగా ప్రాకుకుంటూ వచ్చి గది మధ్య భాసింపట్టు వేసుకు కూర్చున్నది. పాపం! చాలా బాగా యేడ్చిన దట్లవుంది ముఖమంతా చారికలు కట్టివుంది.

నవ్వుతూ అన్నా “వెళ్లిచేసుకోమన్నారనేనా... అంత దుఃఖమానూ పోనీ... నాకుమల్లే వుండిపోతావా యే?”

“కాదండీ... చూశారా యెంతలేసి మాటలన్నదో మా అత్త. మీరు చూస్తూనే వున్నారుగా. మేమేం ఇక్కడ వీళ్ళ నెత్తిమీద కూర్చొని వూరికే తింటున్నామా? మా అమ్మా నేనూ అస్తమానూ గాడిపొయ్యిదగ్గర, దాసీదానిలా వుదయాస్తమానమూ కూరలు తరిగి, గదులన్నీ వూడిచీ, కూజా ల్లోకి నీళ్లు నింపి చచ్చేచాకిరి చేస్తూంటామే? ఎంత అనాకారిగా పుట్టినా నాకూ రెండుచేతులంటూ యిచ్చాడుగా భగవంతుడు—”

రెండునిముషాలు నిశ్శబ్దంగా దొర్లినమీదట, చీర చెరగునుంచి దాక పోగులు వెలికిలాగుతూ— “నాకు చదువు నేర్పుతారూ?” తలకాయవాల్చి నున్నటి గచ్చుమీద చేత్తో వ్రాస్తూ అంది.

“వీవీటి? చదవా—” అని ఆశ్చర్యంతో నేను రెట్టించాను.

కాస్తంత సిగ్గుతో, “నాకు అక్షరాలుకూడా రావండి. చిన్నప్పుడు బుల్లోకి పంపమంటే, కొట్టినంత పనిచేసి మొగపిల్లాడు వాడికే లేనప్పుడు దీని

కెందుకు చదువు? వూళ్ళెలాలా వుద్యోగాలు చెయ్యాలా అంటూ చాకిరీ లోకి దింపేసింది మా అత్తే!”

నా యెదురుగా కూర్చున్న తాటాకుబొమ్మ — అందింగా వుండా లనీ, మంచినగలూ చీరెలూ కోరుతుందనీ, అదృష్టాన్ని డబ్బునుగూర్చి కలలు గంటున్నదనీ అనుకొంటానుగాని చదువుకోవాల నుందని అంటుందను కోలేదు.

చదువుకున్నవాళ్లంతా యేం బావుకుంటున్నారు? మొదట్నుంచీ యిట్లాటి ఆశల్లా పెరిగినవాళ్లు జీవితంలో భయంకరమైన కలలు కన్నారనీ, భౌతికమైన దృక్పథం అభిరుచులు ప్రాపంచికపు అలవాట్లలో మెసలి తయారైన మనుష్యులు సుఖంగా బ్రతకగలుగుతున్నారనీ చెప్పాలనుకున్నాను.

చేత్తో ఒక బొగ్గుతీసుకుని ‘అ—ఆ—’ అని నేలమీద వ్రాసియిచ్చాను. చాలా సంతోషంతో నేను చెప్పినట్లు ఆ అక్షరాల్ని దిద్దుతూ మధ్యమధ్యను అవి బండబారిపోతూండటాన్ని అసంతృప్తితో గమనిస్తూ, మళ్ళీ తలెత్తి నా ముఖంలోకి చూసి— నేను చిరునవ్వు నవ్వగానే తలవాల్చి ఆ పాడుగాటి వ్రేళ్లను బొగ్గుమసిలో త్రిప్పేది.

మధ్యలో నా కోసం బార్లీ నీళ్లు పుచ్చుకునివచ్చిన ముసలమ్మగారు, బొగ్గుమసికేసి అర్థంకాని చూపాకటి విసిరి “యేవితే చేస్తున్నావు ఇక్కడ—” అని ముఖం చిట్టించగా,

“చదువుకుంటోందండీ నీలి—” అన్నాను ముసిముసిగా నవ్వుతూ. ఆవిడ ముఖం వికృతంగా మారిపోయింది.

“నీ అత్త చూస్తే యింకేమన్నా వుండే— తిట్టిపోస్తుంది.”

నీలికి చాలా పొరువం వచ్చినట్లు గమనించాను. శ్రద్ధతో ఆ రెండు అక్షరాలనూ దిద్దటం పూర్తిచేసి “యిహా వచ్చేసినట్లైనండి” అంది తృప్తిగా ఒక్క మాటు వెన్నువిరుచుకొని.

“చూడనుండా వ్రాయి—” అనటంతడవు గబగబా చేత్తో మసిబొగ్గును తుడిచేసి ఒక అక్షరం కొంతవరకూ వ్రాసి, ఆలోచిస్తున్న ముఖం పెట్టింది.

“నీ మొహం! యీ పద్ధతిని ఎన్నేళ్ళు పడుతుండే నీకు చదువు వచ్చేసరికి— ఆ నేలంతా బొగ్గుమసి చేసేశావు. నీ చదువు పూర్తయేసరికి

యీ గది గోడలూ యిల్లా ఆవరణంతా బొద్దుగీతలు మసితో కలకల్లాడిపోవ
లసిందే ?”

“నువ్వూరుకో వే అమ్మా!” అంటూ అరిచింది నీలి కోపంగా. ఈ
ముసలివాళ్ళు ప్రతిదీ ఆక్షేపిస్తారు. అన్నింటా కలగచేసుకుంటారు. ఏదీ
చెయ్యలేరు; కాని ఒకప్పుడు అన్నీ చేశామంటారు.

నీలిని పూరిస్తూ “రేపు పలకా బలపమూ తెస్తాను నీ” కన్నాను.

ఆ పిల్ల ‘అ— —ఆ’ వ్రాయటం పూర్తిచేసి నవ్వుతూ నా ముఖం
లోనికి చూసింది.

“భేష్—” అని నేనూ నవ్వుగానే ‘పలకవుంటే యింకా దబ్బునొచ్చే
స్తాయి గదండీ—’

“ఆహ్లా!” అని తల వూపాను.

ముసలావిడ శ్రుతిమించుతున్నట్లు గ్రహించినదే —

“నీకేమన్నా పిచ్చా అబ్బాయి—లేక వాళ్ళ అత్త వేసే అక్షంతలూ
నువ్వుకూడా నాలుగు పంచుకుంటావా యే ?”

“చూడండి, మీ నీలిని లేడీని చేసేస్తాను” అంటూ వేళాకోళంగా
నవ్వాను.

“ఎంత పిచ్చివాళ్ళారా మీరు?” అని గొణుక్కుంటూ మెట్లుదిగి
వెళ్ళిపోయింది ఆవిడ.

నీలి పెనకాతలే నాలిక పంటితో నొక్కి వెక్కిరించేసింది. ఒకరి
ముఖంలోకి ఒకరు చూసుకుని ఘక్కుమని నవ్వేశాము.

తిరిగి నాకు స్వస్థత చిక్కడానికి పది పదిహేను రోజులన్నా తీసు
కొని వుంటుంది. ఉదయపు టెండలో నా గదిముందు వరండాలో రెండు
మెత్తటి దిండ్ల నానుకుని నేనూ, రాసియిచ్చిన అక్షరాలు దిద్దుతూ చెరిపి వ్రాస్తూ
నా శిష్యురాలూ—ఆ మెలోని ఆసక్తిని వుత్సాహాన్నీ చూస్తూ యెంతగానో
మురిసిపోయేవాణ్ణి. ఎంత త్వరగా ఈ మెకు అక్షరాలు వస్తాయి, ఎంత
త్వరగా చదవటం వస్తుందీ—అప్పుడెంత గబగబా ఈ మెకు యీ ప్రపంచము,
ఇందులోని వింతలూ విశేషాలు బోధపరుస్తాను అనుకుంటూండేవాణ్ణి.

నా శిష్యురాలిని “కాలు బాగుచేయించుకుంటావా?” అని ఒకమారు అడిగాను. నేను ఇచ్చిన వాచక పుస్తకంలోని బొమ్మల్ను చూస్తున్న నీలి ఆత్రంగా “నిజంగా — నాకు కాలు వస్తుందాండీ” అనేసింది.

“ఓహో!” అని ఆమెకు డాక్టర్లు బుర్రలు విడదీసి ఆతుకుతారనీ, కడుపులు కోసి రెండు ముక్కలుగా మళ్ళీ కుడతారనీ, ఎముకలు తీసిపారేసి దంతంతో చేసినవి మళ్ళీ చేతులూ కాళ్ళూ తెప్పిస్తారనీ, వాళ్ళు తల్చుకుంటే యే కీలు కాకీలు ఊడదీసిపెట్టి మళ్ళీ మనిషిని చేసేస్తారనీ అద్భుతంగా వర్ణించి చెప్పాను. ఆ విధంగా నీలికి కాలువచ్చే ఆశ, ఆ అమాయకురాలైన ముసలి తల్లికి కూతురు వెళ్ళి ఆశా — రగిల్చి పుణ్యం గట్టుకున్నాను.

నేను మళ్ళీ ద్యూటీలో చేరటంతో ఆమె చదువు వెనకట్టేసింది. ఈమారు పగలు ద్యూటీ. నా భోజనం స్టేషనుకు హోటలు కుర్రాడే తెస్తూండేవాడు.

బాగా పండ్లెండు గంటలయింది. లైనుమీద బండీ ఫారం (Form) చేస్తున్నాను. ఈ మధ్యలో దూరాన చెట్లకింద పోర్టు గుంపుగా ప్రోగడి గొడవచేస్తున్నారు. ఏ దరిద్రుడైనా మంటింగులో కాలూ చెయ్యి విరగ్గొట్టు కున్నాడేమోనని అటువైపు పరుగెత్తాను.

ఆ గుంపు మధ్యలో ఎర్ర పరికిణీ, యెండగొట్టిన ముఖిమూ, కుంటి కాలు, చేతిలో కారియరుతో నీలి నిల్చుని వుంది. నన్ను చూడగానే వాళ్ళ వెకిలినవ్వులన్నీ కట్టడిపోయాయి.

“ఎందుకొచ్చావ్ ఇట్లా —” అని కొంచెం కోపంగానే అన్నాను.

“ఇవ్వాలే నాకరు కుర్రాడు రాలేదు. మీరు అన్నం తినకుండా ఉంటారనీ...”

“చాలా గొప్పపని చేశావ్ — ఇంజనూ, బల్లూ ఇట్లా తిరుగుతూంటే ఈ పట్టాల్ను బళ్ళను తప్పించుకోగల్గునే వచ్చావా? ఇంకా నా పుణ్యం బాగుంది. నేను చూశాను కాబట్టి...”

నీలి కళ్ళలో నీరు తిరుగుతుండగా “ఇంకెప్పుడూ ఇట్లాటిపని చెయ్య నండీ” అంది బాలిగా.

'సరే—పద' రక్క చేత్తో పుచ్చుకుని జాగ్రత్తగా పట్టాలు దాటించి ఎదురుగా కనుమాపు మేరలో పొట్టి మామిడిచెట్టు పచ్చటి గడ్డి—ఆ నీడలో అక్కడా అక్కడా ఎండ తళుక్కుమని మెరుస్తుండగా ఇద్దరం అక్కడ చతికిలబడి అన్నపు గిన్నెలు నేలమీద పరిచాము.

పోర్బరు పరుగెత్తుకెళ్ళి కూజాతో నీళ్లు తెచ్చాడు.

నేను అన్నం కలుపుకుని తింటూ నీలికోసం చల్లటి మర్బత్తు తెప్పించి ఇచ్చాను. నెమ్మదిగా మర్బత్తు పీలుస్తూ మధ్య మధ్యను మిస మిసలాడిపోతున్న ఎండలోని తెల్లటి మేఘాన్ని ఆశ్చర్యంతో చూస్తున్నది నీలి. రెండు నల్లటి కాకులు వొకడాన్నొకటి పొడుచుకుంటూ క్రిందుగా మా తలలమీద నుంచీ పల్లెలు కొడుతున్నాయి. దూరాన యొక్కడో కుక్క మొగుగుతున్న ధ్వని మంటింగు ఇంజను చప్పుడులో కలిసిపోయింది.

“చూశావా ఆ లైనుమీద నిలబడివుండే రైలు—దాన్ని ఇప్పుడే తయారుచేశాను” అన్నాను నవ్వుతూ.

“ఆహ్లా!” అంది ఆశ్చర్యంగా నా చేతులకేసి చూస్తూ.

నా ప్రజ్ఞకు నీలి చాలా సంతోషించిందల్లే వుంది. తీసుకెళ్ళి మళ్ళీ వద్దంటున్నా రిక్షాలో కూర్చోబెట్టి హోటలుకు పంపించేశాను. ఆ రోజు నాకు కొంచెం గర్వం వేసింది—నేను అన్నం తినకుండా పోతానేమో అన్న ఆందోళనతో నా కోసం ఒక ప్రాణి వెతుక్కుంటూ రావటమనేది.

ఆ విధంగా నీలే వెర్రె పిల్లాడికి నామీద విరోధం కలగటానికి కారణమయింది. ఉన్నట్లుండి ఒక రోజున నా గదిలోకొచ్చి, త్రోసేస్తున్నా మీద మీద కురికి చేత్తో నా చొక్కా పీకి చించేశాడు. నేను చేయెత్తగానే బల్లమీద బోర్లించిన గ్లాసును రోజూ ముఖం చూసుకునే అద్దాన్ని నా మీదకు గిరాటుపెట్టి పారిపోయాడు. తరువాత నే నా పిల్లవాడి బారినుంచి చాలా తప్పించుకు తిరగాల్సి వచ్చేది. ఏ మాత్రం యేమరివున్నా నా మీద బడి కరవటానికిగాని బట్టలు పీకటానికిగాని సిద్ధమయ్యేవాడు. పులీలా వాడి కళ్లు నన్ను చూడగానే జిగేలు జిగేలు మనేవి. నోరంతా తెరిచి పళ్ళన్నీ బిగబట్టేవాడు. కాలును నేలకు రాసి ధనా ధనామని దగ్గురున్న బల్లనో కుర్చీనో తన్నేవాడు.

క్రమేనీ హోటల్లో అంతా—నీనీ నేనూ ముసలమ్మగారు వొకటి
అన్న ఆభిప్రాయంలో కొచ్చేశారు.

నేను హోటలుకు వచ్చి దాదాపు మూడు నెలలు వైబడినా యజమాని
మల్లయ్యకూ నాకూ సన్నిహితత్వం యేర్పడలేదు. ఇద్దరం ముభావంగానే
వుంటూ వచ్చాము.

“పంతులుగారూ ! చిన్నమాట” అని ఆ రోజు తానే స్వయంగా
కాఫీ కలపుకొచ్చి ‘పుచ్చుకోండి’ అని నా మందు ఉంచాడు.

చీకటి పడబోతోంది. మామూలుగానే మల్లయ్య హోటలు ఖాళీగా
ఉంది. సర్వర్లు కూడా ఏ వీధి అరుగులమీదో కూర్చుని బాతాఖాన్ కొడు
తుంటారు. అతను నెమ్మదిగా ఉపక్రమించాడు.

“ఎవరు మర్యాదస్తులూ యెవర్ని నమ్మకూడదో నేను ఇట్టే పోల్చేయ్య
గలను.”

నేను తాపీగా కాఫీగాను పెదిమలకు తాటించి చెప్పమన్నట్లు
చూశాను.

“పాపం ఇటీవలే జబ్బుపడి లేచారు మీ వంట్లో ఇప్పుడు మామూ
లుగా ఉంటోందా ?”

“డ్యూటీ చేసుకుంటున్నాను” అని నాలుగువైపులా ఒకమారు చూసి
సిగరెట్లు ముట్టించాను.

మల్లయ్య మీసాల క్రిందనుంచి నవ్వాడు.

“ముసలమ్మగారు నాకు జబ్బు చేశాక సిగరెట్లు ముట్టుకోవద్దని
ఆంక్షవేసి నీలిని కాపుంచిందిలెండి. అందుకని—”

“మీకైతే దాని అంగరక్షలకు ఎలా చిరాకు రావటంలేవో నాకు
మట్టు కాశ్చర్యంగానే వుంది సుమండీ—”

మా ఇద్దరిమధ్యా సిగరెట్లు పొగ చిన్న మేఘంలా లేచి అడ్డుకుంది.
మల్లయ్య అందుకున్నాడు. “మా అక్కయ్య యీ కుటుంబ వ్యవహారాలు
సందర్భమూ కొంత మీకూ చెప్పే వుంటుంది లెండి.”

“నేను ఇరుకునపడి ఏమంటే ఏం ప్రమాదమోనని ఆలోచించుకుంటున్నాను.

“దాని డబ్బు కూడా సుమారు మూడువందల చిల్లర నా దగ్గరుంది లెండి. మా నీలికి మూడేళ్ళప్పుడు, భర్త పోగానే వచ్చేసింది. చెప్పే ఉంటుంది మీకు” అతి కష్టంమీద ‘హా!’ అనగలిగా.

“నీలికి కాలు బాగుచేయించాలని కూడా అని ఉంటుంది లెండి.”

తలకాయ ఊపాను.

“అసలు నేనే ఆ పనికి పూనుకున్నాను. ప్రతిమాటూ ఏదో విప్పు మే. నా భార్య నీలికి కాలు బాగుచేయిస్తే వాళ్ళ అమ్మ మరో సంబంధం చేస్తానంటున్నది అని గొడవ పెడుతుంది. దాని దుగ్ధయేమంటే, తెలిసిన మేనత్తే తన అనాకారి పిల్లను యివ్వటాని కిష్టపడకపోతే యిక యెవరిస్తారు గనుక ఆలోచించ మంటుంది.”

పులిలా గ్రుడ్డు పెట్టుకుని అద్దాలు గాజు గ్లాసులు మీదకు విసిరే ఆ వెర్రె పిల్లాడి వెళ్లి వ్యవహారం నా మెడకు చుట్టుకోబోతున్నది. ప్రపంచంలో ఇద్దరు రూపవంతులైనవారికి వివాహం కావటమూ అతి కష్టంమీదనే జరుగుతోంది. ఇద్దరూ అనాకారులు, రూపహీనులై నా వాళ్ళకు వివాహం కావటమూ కష్టతరంగానే పరిణమిస్తోంది. ఏం చిత్రం?”

“మీరు చెప్పి చూడండి. ప్రస్తుతం నా భార్యదగ్గర కొంత వైకం ఉంది. నీలికి వైద్యం ఆరంభించవచ్చు. అడవాళ్ల నోరు నొక్కిపట్టి అణచి మనం యేం సాధించగలం చెప్పండి. వా భార్యమట్టుకు సవబు లేకుండా అడగటంలేదు. అభిప్రాయాలు మనకైతే లక్ష ఉండొచ్చు. చూడండి ఇతరుల ఉద్దేశాల్ని కూడా మన్నించాల్సి వుంటుంది.”

“అవును లెండి. నేనుకూడా తప్పకుండా చెప్పి చూస్తాను” అని లేచి నెమ్మదిగా మేడమీదకు జారుకున్నాను. అయ్యో—వాళ్ళ బ్రతుకులు అట్లా గడపనియ్య కూడదా—యీ కలపాలనే తాపత్రయం యెందుకు? నా మట్టుకు ఎంత ఆలోచించినా నీలిని కుంటిపిల్లగదా అని వెర్రెపిల్లాడి కిమ్మనడంలో సవబేమీ కనిపించలేదు.

మరునాటి ఉదయం మెట్లదగ్గర నవ్వుతూ పలకరించింది యెల్లప్పుడూ ధుమ ధుమలాడుతున్నట్టుండే ముఖంగల మల్లయ్య భార్యకూడా. ఏవో ఆశలు

చిలుకరించుకొని నవ్వే ముఖాల మాటున ఆలోచనల కారు మేఘాల గుబురులో చిక్కడి నే నొక్కడే ఆలోచించుకోసాగాను. ఈ మనుష్యులు యేమేమో అనుకుంటారు. ఏవేవో ఆశలను పెంచుకొంటారు. కాని వాట్ల సాధనలో యిరుకునపడి నలిగిపోయే చిన్నచిన్న హృదయాలను గుర్తించి కనికరించటమనేది యెప్పటికి అలవర్చుకుంటారు ?

రెండు పచ్చకాగితాలను చేత్తో పుచ్చుకొనివచ్చి—“నాయనా మీరీ పుపకారం చెయ్యాలి. ఆడకూతుర్ని నోరుతెరిచి అడుగుతున్నాను. మా నీలికి కాలు బాగయే సదుపాయం మీ చేత్తో కానిచ్చినట్లయినా ఎంతకన్నా సంతోషిస్తాను” అంది మల్లయ్యభార్య.

తరువాత నేను డాక్టర్ను కలుస్తానని మాటయిచ్చి, నాకు తెలియకుండానే మధ్యవర్తిత్వం నెత్తిన వేసుకుని, ఆ మర్నాడు ఆసుపత్రిలో నీలిని చూపించాలని నిశ్చయం చేశాను.

ఆ రోజురాత్రి బాగా ప్రొద్దుపోయాక గదికి చేరుకొని పడుకునే యత్నంలో వుండగా కామోసు—నీలి తలుపు త్రోసుకునివచ్చి మూగదేవతలా తలకాయు వొంచుకుని నిలబడిపోయింది. తలెత్తి చూశాను. టప్పు టప్పుమని కన్నీరు చింది నేలమీద పడుతోంది. లాంతరు వొత్తి పెద్దదిచేసి చేత్తో పుచ్చుకుని లేచాను.

దగ్గరసా వెళ్ళి “ఏం కానాలి? చెప్పవ్—” అని ఆమె చేయిపుచ్చుకుని మృదువుగా అడిగాను. మళ్ళీ ఎర్రపావడా కట్టుకుంది. తల్లో చిన్న గన్నేరుపువ్వు... గాజులు కదులుతూ సన్నగా ధ్వనిస్తూండగా “మేం ఇక్కడనుంచి వెళ్ళిపోతామండి.”

“ఏం?” వులిక్కిపడి అన్నా.

“మా వూరుపోతే అమ్మా నేనూ యెక్కడైనా పనిచేసుకున్నా బ్రతకగలమండీ.”

“వోవ్వా! అవశ్యం వెళ్లొచ్చు. అల్లా తిన్నగా వెళ్ళిపోక మళ్ళీ యిక్కడకు ఎంచుకొచ్చావ్?” నేను నవ్వేశాను.

నీలి చెక్కిళ్లు కాస్త సిగ్గుతో యెరుపెక్కాయ్.

“ఐతే నేను రేపు డాక్టరుగార్ని కలవనక్కర్లేదు. ఇంక ఆసుపత్రి కెందుకు వెళ్ళటం...”

“వద్దండీ. అంత డబ్బు మా కెక్కడుంచి వస్తుంది గనుక?”

“పోనీ నా డబ్బు నా కిచ్చేస్తానా? నేను పెట్టుబడి పెడతాను నీ కాలికి.”

“వద్దండీ. మమ్మల్ని వెళ్ళిపోనివ్వండి. నాకు భగవంతుడే చాలా అన్యాయం చేశాడు. మిగిలినది ఆ పిల్లాడివేత పనుపుకొమ్ము ముడేయించి మా అత్త పూర్తిచెయ్యాలని మాస్తోంది.”

“ఐతే మరి నాలాగే వెళ్ళిచేసుకోకుండా వుంటావా యెప్పుడూ?”

“కాలు వస్తే మట్టుకు నేనెందుకు పనికివస్తానండీ.”

“పోనీలే - నువ్విట్లా రా.”

నీలిదగ్గరసా వచ్చి నిలబడింది.

“ఆవాళ్ గది ఖాళీచేస్తానన్న రోజున రాత్రికిరాత్రి నలుగురిలో చెట్టంత మనిషిని పిచ్చివాడిక్రింద చెలామణిచేసి యిప్పుడు నాతో నిమిత్తం లేకుండా ఎక్కడికి పారిపోదామని చూస్తున్నావ్?” అని చేతులు రెండూ పుచ్చుకున్నాను.

విదుల్చుకొంటూ “మీకు కోపం వచ్చిందల్లే వుండే?” అంది.

“ఆహ్లా! రాదా మరి-” అని లోనికివచ్చి ప్రక్కమీద వొత్తిగిల్లాను. కిటికీతలుపులు బార్లా తెరచివున్నాయి. దూరాన నక్షత్రాలు స్పష్టస్పష్టంగా మెరుస్తున్నాయి. హృదయం తేలిగావుంది ఒక అల్పజీవికి బ్రతుకుమీద బ్రహ్మాండమైన ఆశను రగుల్కొల్పాను. పై కనలేపోతున్నదిగాని అంద రాడపిల్లలకు మల్లే మనస్సులో మంచి మొగుడ్ని దాచుకుని, ఆ మిణుగురు పురుగుల్లాటి కళ్ళతోతనివీతీరాచూస్తూ, పుడకల్లాటి చేతుల్లో చుట్టేసుకుని యీ నలిగిపోయిన హృదయాన్ని నైవేద్యం చేద్దామని నీలికూడా ఆశిస్తూండవచ్చు. వెర్రెపిల్లాడి అయోమయ దృక్పథాలు ఆ బాలిక హృదయకవాటాలను ఫిరంగి గుండ్రతో వేల్చినట్లుకాగా, పాపం ఆ బాధనుంచి ఎట్లా తప్పకోగలదు? అయ్యో! అర్భకురాలు...నిస్సహాయజీవి!—నేనో, నా రోజారంగుషిల్ల యేమైంది? పాలమీగడ కుచ్చెళ్ళు చిన్నగులాళీ వన్నె లేతపాదాలు— కంపించే పెదాలతో మళ్ళీ వొక్కమాటు—ఎట్లాగున్నానో అని నన్ను చూడానికి రాకూడదా? నాకు రెక్కలాచ్చాయి. గాలిలో పైకిలేచాను. చెట్లమీదనుంచి పరుగెత్తాను. అల్లా ఎగురుతూ సంద్రాల్ని దాటాక అడ

వుల్ని చూశాను. పెద్దపెద్ద పట్టణాలు భవనాలు వనాలు అన్నీ గాలిం చే
 శాను. వృధా—యేడున్నూ అలసిపోయి హోట్లలోని గదిలోకే వచ్చిపడ్డాను.
 నా హృదయం లోపలంతా శూన్యం—అరణ్యం భగ్గున మండితే చూడాలని
 పించింది. త్రాచుపాము పట్టుకుని వీకితే హాయిగా వుంటుందేమో—బండ
 రాళ్ళను వేసి తలబ్రదలు కొట్టుకున్నా బాగుండుననిపించిందాయె ! లాభం
 లేదు. సుఖిమూ సంతోషమూ నువ్వు యితరులకు యివ్వాలిసిందే గాని నీ
 కెవ్వరూ యివ్వరు. అదృష్టం లేదనుకుని గట్టిగా హృదయకవాటాలు మూసే
 నుకుని 'నాకేమీ అక్కర్లేదు. నేనే అందరికీ యివ్వాలి' అని బిగ్గరగా
 చాటుకున్నాను.

గుండెలు చేత్తో పుచ్చుకుని తడబడుతూన్న కాళ్ళతో నీలిని వెంటే
 నుకుని పెద్దడాక్టర్ను కలిశాను. నా ప్రాణాలు బితుకుబితుకుమంటున్నాయి.
 డాక్టర్ ప్రజ్ఞను గురించి చాలా కోతలుకోసినందుకు నొచ్చుకున్నాను. ఏడు
 పది కాగితాలు సమర్పించుకుని బ్రతిమాలాను; డాక్టరు ముఖం చిట్టించాడు.
 నీలికికూడా భయంగానే వుంది. ఆ వికారమైన నీలికేసి అదేపనిగా చూశాక,
 ఆంగ్లంలో—“లాభంలేదు. ఈ పిల్ల తట్టుకోలేదు. చాలా పెద్దఆపరేషను
 చేసి బొవిక మార్చాలి. అప్పటికీ ఆ కాలు నడవటానికి మాత్రం వుపకరించ
 వచ్చు” అన్నాడు.

వెళ్ళి ముసలమ్మగార్ని తీసుకొచ్చాను. ఆవిడ డాక్టరు కాళ్ళావేళ్ళా
 పడి “బీదవాళ్ళం—పిల్లకి వెళ్ళికావాలి. కాలులేందే యెవరు చేసుకుంటారు
 బాబూ!” అని చెప్పుకుంది.

డాక్టరు పక్కమని నవ్వేశాడు. ముసలమ్మగారు ఆయన బూటు
 కాళ్ళను రెండుచేతులతో పట్టుకోబోయింది. గోడవారను నిలబడివున్న నీలి,
 చెంపమీద చిన్న దెబ్బవేసి “నీకూ వెళ్ళా...వోవ్వా! ఐతే ఆవశ్యం నీకు
 కాలు యివ్వాలిసిందే—” అని నవ్వేసి వెళ్ళిపోయాడు.

నీలి అచ్చం వెళ్ళికుతురిలానే సిగ్గుపడ్డది. ముసలమ్మగారి ముఖం
 చింకి చేటంతవటంకూడా గమనించాను. అరచేతిలో చేయివేసి నలుపుకుంటూ
 'డాక్టరు బాబు చాలా మంచివారే—' అని వొకమారుగాడు పదిమార్లు
 వల్లించుకున్న దావిడ. ఆరోజే సర్జికలు వార్డులో నీలిని చేర్పించటం జరి
 గింది. మేం తిరిగివచ్చేసరికి మల్లయ్య, భార్య, నవుకర్లు—వెక్రిపిల్లాడు

అంతా పరంగుల మెట్టమీది బొమ్మలా చూస్తున్నారు. “చేర్పించేశారా—”
 మల్లయ్య మీసాలు కొరుక్కుంటూ అడిగాడు. నీలిని యెత్తుకొనిపోయి
 దాచేశానని వెర్రిపిల్లాడు కోరమాపులు చూస్తున్నాడు.

“వారే—డాక్టరు యెంత మంచివారనుకున్నావ్? నీలికి తప్పకుండా
 కాలు తెప్పిస్తానన్నాడు” అంటూ చెప్పింది ముసలమ్మగారు.

ఆ మధ్యాహ్నం మల్లయ్య భార్య కొడుకును తిడుతోంది.

“వెర్రివెధవా—నీ కెందుకురా యింత మమకారం? అది కనబడ్డం
 లేదని తిండి తినకుండా ఛస్తావా? వొక్కవోట పెరగామే అన్న అభి
 మానం దానికి లేకపోయింది.” వాడు అస్తమానూ హోటలంతా కలియతిరిగి
 అందరి గదుల్లోకి తొంగిచూసి మళ్ళీ వీధిలోకొచ్చి వొకమారు చూశాక
 లోనికి పోతూండేవాడు. ఆ అమాయక వృద్ధుడు ఎంతగా దహిస్తున్నదీ
 నేను గుర్తించాను. ఆ పిల్లాడు క్రమంగా అనుకోనంత చిత్రంగా మారి
 పోయాడు. గంతులు, డబ్బాలు—గ్లాసులు తిరగదొయ్యటం, తన్నటం
 లాటిచేష్టలు మానేశాడు. ఏదో మూల బల్లిలా గోడను అంటుకుని మూగ
 గొడ్డలా కుమిలిపోవటం చూశాను. ముసలమ్మగారుగాని, నేనుగాని ఆసు
 పత్రికి వెళ్ళేటప్పుడు వచ్చేటప్పుడు చూసినట్లయితే, రెండుచేతుల్తో ముఖాన్ని
 కప్పుకుని వీడ్చేవాడు. ‘మీరే వాడి దుఃఖానికి కారణమన్నట్లు చూసేది
 మల్లయ్య భార్య. ఒకమారు వాణ్ని రక్క చేత్తో పుచ్చుకుని లేవనెత్తి ‘రా
 బాబూ! నీకు నీలిని చూపిస్తాను అంటోంది. వాడు వెంటబడుతూండగానే
 ఎక్కడుంచి చూసివచ్చి పడిందో తల్లి-వొక్క విసురున వాడిని త్రోసే
 సింది. ఎట్లాగో తల్లిని త్రోసి తప్పించుకుని వాడు వీధిలో కురకబోతు
 న్నాడు. ఏవిటంటూ మల్లయ్య ప్రక్కతలుపు తోసుకుంటూ వచ్చాడు.

“చూడండి. ఈ సిగ్గులేని వెధవ పడిపోతున్నాడు ఆసుపత్రికంటూ—”
 అతను చూస్తూండగా వొంటికాలుమీద లేచాడు; ఒకప్రక్కగా నిల్చుండి
 బిత్తరమాపులు చూస్తున్న ఆ చేతులెరుల గ్రద్దముక్కు కొడుకుమీద.
 తిన్నగా ఘేడిల్మని వాడు లుంగలు చుట్టుకుని నేలమీద పడ్డాక కూడా;
 మల్లయ్యలోని పశుత్వమంతా విజృంభించగా చేతులతో కాళ్ళతో చితక
 బాదుతున్నాడు. కేరియరు విసిరేసి ముసలమ్మగారు అడ్డుపడపోయి సాధ్యం
 కాక ‘చంపకురా—వాడొందుకు—చంపకురా!’ అని అరుస్తోంది యేడుస్తూ.

నిష్కారణంగా చచ్చిపోతాడేమో ననిపించి గబగబా మధ్యకు వెళ్ళి మల్ల
య్యను బలంగా నెట్టి మర్రవాడ్ని తేవనెత్తాను.

“వుండవయ్యా...నువ్వు. శనిగొట్టు వెధవ. చచ్చాడన్నా కాదు.”
పిల్లాడు పూర్తిగా సోమ్మసిల్లాడు. వీపు డోక్కుపోయి నెత్తురు కారుతోంది.
రైలుపట్టాల క్రిందపడి నలిగినగొడ్డు, కారుక్రిందపడ్డ మక్కలా వున్నాడు.

ముసలావిడ తమ్ముడ్ని నోటికి వచ్చినట్లల్లా తిట్టేసింది అవ్వాలే.
ఈవాళే చేస్తాను రేపు చేస్తాను అంటూ డాక్టరు నెలరోజులు గడిపాడు నీలికి
ఆపరేషను. ఒకరోజు ఆలస్యమైతే ఒకరోజు వెళ్ళి వెనక్కు పోయినట్లుగా
ముసలమ్మగారు లెక్కలు కడుతోంది. ఈ నెల్లాళ్ళలోనూ అద్భుతంగా
మారిపోయింది నీలి. చిక్కటిపాలు త్రాగుతూండటంచేత శరీరానికి కాస్త
మిసమిసలు వచ్చాయి. డోక్కుపోయినట్లుండే చెక్కిళ్లు కోలముఖం కాస్త
గుండ్రంగా తయారయింది. నడుం దగ్గర్నుంచి చూస్తే మనిషి బంతిలాగ
యింది. నవ్వి నప్పుడు కాస్త ముఖం చూడాలనిపిస్తోంది. పెదాలు ఎరు
పెక్కాయి.

నా సంతోషం యేమని చెప్పుకోను ?

రోజూ చిన్న చిన్న బహుమతులు పట్టుకెళ్ళి యిస్తూవచ్చాను. రిబ్బ
నులు, జడపిన్నులు, పూలు, రకరకాల గాజులు వొకటేమిటి, నాకు తోచిం
దల్లా కొనుక్కెళ్ళి-ఆమె ముందు కుప్పగా పోసేవాణ్ణి హృదయందగ్గర్నుంచి
ఆఖరికి జడపిన్ను వరకూ యేదన్నా యితరులకు యివ్వటంలో యెంత ఆనందం
వుందో అప్పటివరకూ నాకు తెలీనే తెలీదు. ఇంకా ఆ కళ్లు రెండూ వికారం
గానే వున్నట్లు తోచాయి. సాయంత్రాలు ఆసుపత్రి వరండాలో బల్లమీద
కూర్చుంటే - చల్లటిగాలి, యెరుగుగుండా జాగ్రత్తగా వెంచిన చిన్నతోట,
దాంట్లోని పచ్చటి రకరకాల మొక్కలు, అస్తమించే సూర్యబింబం, ఆకాశం
లోని రంగు రంగుల పిట్టలు కనిపించేవి.

నీలి, నీ మొంటుబల్లమీద ఎరుగుగుండా గడ్డిలో నేనూ ముసలమ్మ
గారూ కూర్చోని కబుర్లు చెప్పుకునేవాళ్ళం. అప్పుడప్పుడు ఆ వూతకర్రను
గడ్డిలో దాచేసి తమాషాలుచేసి, నీలిముఖంలోని ఆత్రతకూ నిస్సహాయతకూ
నాలో నేను నవ్వుకునేవాడ్ని.

"నీకుంటే నీలి! కాలుకన్నీ తప్పకుండా బాత్ రూం కాండర్స్ కొని
వెళ్ళాలంటే" అన్నా.

"అంటే..." అని అమాయకంగా అడిగింది నీలి.

ఆమెకేసి దూకున్నవాణ్ణి చప్పున నా జేబులోని చలవ కళ్ళతోడూకు
తీసి బలకంఠాన ఆమె ముఖానికి తొడుగుతూ - "మాడండి. మీ ఆమ్మాయి
లేదేలా లేదూ?"

నీలి చేత్తో అద్దాల్ని తీయబోయింది.

"చెబుతున్నా - తీశావా మళ్ళీ నీకూ నాకూ పేచీవస్తుంది" అని
గసిరావ.

"అమ్మా మరైతే అద్దం తెచ్చివెట్టవే. ఎట్లాగుంనో మాసుకోవాలి"
అంది.

ముసలమ్మగారు నవ్వుతూ లేచింది.

"నా ముఖం ఎట్లావుంనో యెదురుగుండా వున్నవాళ్ళే ముఖమే అద్దం
కన్నా స్పష్టంగా చెబుతుందన్నావుగా - మళ్ళీ అద్దం ఎందుకంటూ" ఎత్తి
పోషించాను.

"నిజమే. నిజమేనే - అమ్మా! అద్దం అక్కర్లేదే..." అని గట్టిగా
కేక పెట్టింది ముందుపోతున్న తల్లికి వినపడేలా.

అంతలో హఠాత్తుగా మలుపుతిరిగివస్తున్న డాక్టరు చలవ అద్దాలు
వెట్టుకున్న నీలిని ఆశ్చర్యంతో చూసి ఆగి "ఏవమ్మాయో? చాలా ఖులా
సాగా వున్నావే?" అని నవ్వాడు.

నేను నమస్కరించాను. కంగారుగా కళ్ళ అద్దాలు వూడదియ్య
బోయింది కాని ఒక ప్రక్క జుట్టులో చిక్కడ్డంచేత నేనే ఆమెకు సాయం
చేయవలసివచ్చింది.

"మీరిద్దరూ యేమవుతారు?" అని డాక్టరు నీలిని అడగగానే నేను
తెల తెలబోయాను. నాకేసి చూసి నీలి తెల వాల్చేసింది. అద్దం వుచ్చుకుని
వస్తున్న ముసలమ్మగారు 'డాక్టరు బాబూ దండ'మంటూ చేతున్ని జోడిం
చింది. ఆయన ముందుకు అడుగులువేస్తూ 'వెళ్ళికోడుకు దొరికాడా?' అని
ప్రశ్నించాడు నవ్వుతూ.

“వీడిబాబూ తమరు కాలు ఇచ్చాక కదా దాని అదృష్ట అదృష్టాలు బయటపడేది ?” అని ముసలమ్మగారు చెప్పింది.

ఆమెకేసి చూసినంతసేపూ ప్రశ్నించుకున్నాను—ఈమె నాకేం కావాలని ? నీ...లి...నా...కే...మీ...కా...దు. ఈ మిస మిసలాడే పిల్లా వెనుకటి ఆ వికారమైన యాపూ, రోజారంగు పిల్లా - వీదీ సత్యంకాదు. ఇహనుంచి వీంచేసినా నిష్కామ కర్మగానే చేయాలనే తీవ్ర నిర్ణయాని కొచ్చేశాను. మునుపు చిన్నపిల్లతో ఆటలాడినట్లుగా కేరింతలు కొట్టినట్లుగా ఉండటం మానేశాను. దూరంనుంచే మంచిచెడ్డలు యోగక్షేమాలు కనుక్కుని వెళ్ళిపోతూండేవాణ్ణి. తగినంత అవసరం వస్తేగాని చనువుగా నీలమీద చేయి వెయ్యనని తీర్మానించుకున్నాను కూడా. ఈ మార్పు నాలో పసిగట్టాక నీలికి నా యెడల భయభక్తులు మరీ హెచ్చాయి. చూడగానే చేతులు జోడించి దండం పెట్టడం ప్రారంభించింది. చనువైన స్నేహితుడిగా మెసలిన నేను క్రమంగా గౌరవప్రదమైన స్థానాన్ని ఆమెలో సంపాదించుకోవటంతో మా మధ్య కొంత అంతరం ఏర్పడింది. దానితో మనిషి కూడా దిగాలు పడ్డట్లు కనిపించేది.

ఆపరేషన్ చేసేరోజు దగ్గరకు వచ్చింది. ఆ రోజు నా గంభీరముద్ర యావత్తు పటాపంచలు కావలసిందే. కాని—అదృష్టవశాత్తూ మల్లయ్య, భార్య కూడా వచ్చారు. ఆపరేషను రూంలోకి తీసుకుని పోయేముందు నీలి కళ్ళనీళ్ళు బెట్టుకుని అంతసేపూ నా ముఖంలోకే చూస్తోంది. ఏమో చెప్పాలనుంది, కాని ధైర్యం చాలటంలేదు.

“నీ కేమీ భయంలేదు నీలీ. తుడుచుకో చెంపలు—” అని సర్ది చెప్పాను, కాని నాకు కాళ్లు ఆడ్డంలేదు. నే నెప్పుడూ ఇలాంటి అవస్థలో చిక్కడలేదు. మల్లయ్య, భార్యకూడా దగ్గరకువచ్చి చేత్తో తట్టి—‘భయం లేదే. డాక్టరుబాబు చాలా మంచివారు’ అని ధైర్యం చెప్పారు. ముసలమ్మ గారు గుండెను రాయి చేసుకుని బల్లమీద కూర్చున్నది.

నీలి ఇంకా అసంతృప్తిగా చూస్తూండడంచేత నేను డ్రైచర్ తో విధిగా ఆపరేషన్ థియేటరువరకూ వెళ్ళాను. డాక్టరు ‘ఏడవకమ్మా-నేనేం చేస్తానో నీకు చీమకుట్టినట్లుగా కూడా తెలీదు’ అని నవ్వాడు. అట్టండరు నన్ను సన్నటి దారిలా వున్న చోట చిన్న బల్లమీద కూర్చోమని నీలినీ లోపలికి తీసుకెళ్ళి పోయాడు.

“యీ నరకంబోనికి త్రోయటానికే యీ పిల్లకు కాలు వస్తుందనే ఆశ కల్పించానా” అని బాధపడ్డాను. అరగంట పోయాక బేసిమతో నెత్తురు నీళ్ళూ తుక్కు పుచ్చుకుని ఒక నొకరు యీవలకు రావటం చూశాను. నా కళ్ళు చెదిరాయి. నే నేంచేశాను? ఒక అమాయకురాలికి భవిష్యత్తువై ఆశ కల్పించి యీ కత్తికోతలు పడమని త్రోశాను. మూడుగంటలు - యిద్దరు డాక్టరు యింకా హాను సర్జనులు నర్సులు పరుగులెత్తుతున్నారు. పనిముట్లు ‘స్ట్రా’లో మరగబెడుతున్నారు. తరువాత డాక్టరు నెత్తురు మరకలతో నిండిన రబ్బగుగొనుతో యీవలకువచ్చి నాకేసిచూసి ‘వూర్తయింది’ అని గంభీరంగా అన్నాడు. అయ్యో! ఆ నెత్తురంతా నీలిదేనా? మఱో పదినిముషాల్లో స్త్రీచదుమీద మనిషిని పడేసి ఇంకా పచ్చిగా కారుతున్న నెత్తురుముద్దను స్పెషలు వార్డులోకి తీసికెళుతూండగా చూశాను. చూసి కెవ్వుమని కేకపెట్ట లేక చేరుమాటతో నోరు నొమ్మకున్నాను. అంతకన్నా శవం నయం. నా అంతర్యంలోని తుపాసు యేమని చెప్పకోను? ఎవరన్నా చూస్తారన్న అభిమానమన్నా లేకుండా గోడవారను సెరగిలబడి యేడ్చేశాను. కళ్ళు నులుము కుంటూండగా మల్లయ్య భార్య ముసలావిడ ‘యేది? యేది?’ అంటూ నావైపు వస్తున్నారు.

మీ అందరికీ తలో అబద్ధమూ చెప్పి నమ్మించాను. మీ నీలిని యీ ఆసుపత్రిలోని కత్తులన్నీ ముక్కలుముక్కలుగా కోస్తూంటే మొద్దులా బల్ల మీద కూర్చోని కళ్ళేప్పగించాను. మీ అమ్మాయి - నెత్తురుచిందిన డాక్టరు గారి కోటునుకూడా చూశాను. ఇంకా నేనేదో ఆ జన్మాంతమూ మరపురాని వుపకారం మీకు చేసినట్లుగా నన్నే వెంబడిస్తున్నారే అనిపించింది.

అంతా కలిసి స్పెషలువార్డువర్గర కెళ్ళాము. కాని నేను యీ అబద్ధపుముఖం వేసుకుని ధైర్యంగా ఆ పిల్లముఖాన్ని ఎట్లా చూడగలను? బయటే నిలబడ్డాను. మల్లయ్య అతడిభార్య ‘తన నెత్తురుముద్దను’ చూసి లబోదిబో మంటున్న ముసలమ్మగార్ని నెమ్మదిగా యీవలకు తీసుకొచ్చి వూరడిస్తున్నారు.

ఉదయం పది పదకొండుగంటలకు వూర్తయిన ఆపరేషను మనిషికి తెలివి వచ్చేసరికి నాలుగున్నర అయింది. చూడ్డానికి వెళ్ళి తలాటిదిక్కున నిలబడ్డాను. ‘అల్లీ—’ అంటూ ముసలమ్మగారు దీనంగా నిలబడ్డ మల్లయ్య భార్య ముఖాలను—కళ్ళు విప్పిచూసింది. చెంపలనుంచి నీరు వెచ్చగా స్రవి

స్తున్నది. నేను చేతితో తుడవబోయాను. సర్జను ముట్టుకోనివ్వలేడు. చేయి వేనక్క లాక్కంటున్నాను. తల త్రిప్పబోయి నీలి గట్టిగా మూలిగి మళ్ళీ మత్తులోకి జారుకున్నది.

డాక్టరు ఒక యింజక్షను యిచ్చాడు. బాండేజీని పచ్చినెత్తురు యెండి పోతూవుంది. డాక్టరుమటుకు చాలా గంభీరంగానే వున్నాడు. వెళ్ళిపోతూ జాగ్రత్తగా కనిపెట్టుకు చూడవలసిందనీ, గంటగంటకు యింజక్షను యిచ్చి మనిషిని తట్టుకొనేలా చూడమనీ చెప్పాడు.

నిశ్శబ్ద సంపుటాల్లాగా అంతా వరండాలో బెంచీలమీద కూర్చున్నారు. ప్రక్కదగ్గర చిన్న స్టూలుమీద కూర్చుని నేను ఆమోకేసే చూస్తున్నాను. సన్నగా వూపిరి పీలుస్తూ వదులుతున్నది. మెడదాకా తెల్లటి దుప్పటి వున్నది. ఆ తల్లీ యింకా నేను కొనిచ్చిన పిన్నులు జుత్తును చెదరనివ్వకుండా అదిమి వుంచాయి. ముఖం బాధాదష్టమై అగపడుతోంది. గంటగంటకు యింజక్షను... బాగా రాత్రి తొమ్మిదికూడా కొట్లాక నీలికళ్ళు విచ్చి చూసింది. దగ్గరసా వంగాను. కళ్ళు నీటిని నింపుకుంటున్నాయి. నేను వొణికే గొంతుకతో 'ఎట్లా వుంది నీలీ?' అన్నాను.

“ఏ—ం—చె—ప్ప—ను—?” అని మాత్రం అనగలిగింది.

“అమ్మనూ వాళ్ళనూ పిలిచేదా?”

జాలిగా చూస్తోంది 'వూ' అని.

మళ్ళీ అంతా చుట్టూ నిలబడ్డాము.

“ఏం కావాలి తల్లీ?” అంది ముసలమ్మగారు.

“నా—కే—ం—కా—వా—ల—మ్మా—” అంది ఏడుస్తూ.

“ఏడవకమ్మా...” అంటున్నాడు మల్లయ్య.

మళ్ళీ తెలివిపోయింది. ఈ మారు ఆఖరి రౌండుకు డాక్టరే వచ్చి చూసి బాండేజీ అదీ పరీక్ష చేసి మరో యింజక్షను యిమ్మని చెప్పి వెళ్ళిపోయాడు. అంతా వరండాలో బెంచీలమీదపడి నిద్రపోయారు. నాకు నిద్ర ఎట్లా పడుతుంది? సిగరెట్లు కాలుస్తూ వరండాలో పనార్లు చేస్తున్నాను. సన్నగా మూలిగినట్లు అనుమానం వేసింది, వెళ్ళి ప్రక్కదగ్గర నిలబడ్డాను.

గొణుగుకుంటోంది. చెవిదగ్గరసా వెట్టి విందామనుకున్నాను. ఏడుపులో ఆ మాటలు తెలియలేదు. తర్వాత మళ్ళీ అనుకుంటోంది, “నాకు కాలువస్తుందా?” అని. అక్కడ్నుంచి లేచాడు. తెలివి తెరలకుమల్లే వచ్చి తప్పుకుంటోంది ఇంక మళ్ళీ నిద్రపోవటంకూడా కష్టమే. దగ్గరసా వెళ్ళి చేత్తో భుజం తట్టాను. కళ్లు విప్పకుండానే దుప్పటి అడుగునుంచి నాకు చేతులు అందివ్వ బోయింది. నెమ్మదిగా ఆ చేతులను అందుకుని తలకాయ వంచి వాటిలో నా ముఖం వుంచాను.

నన్ను గుర్తుపట్టిందో, పలవరిస్తున్నదో కాని—నెమ్మదిగా అంటున్నది ‘నాకు వెళ్ళవుతుందా? నన్నెవరు చేసుకుంటారు?’ అని. స్టూలు మీద కూర్చున్న నేను తలెత్తి నా నిష్కామకర్మ పిచ్చినంతా వెనక్కు నెట్టి అడిగాను—

“అడుగు నీలీ—నీకేం కావాలన్నా అడుగు, చెప్ప. ఏం కావాలి?”

“నాకు కాలు వస్తుందాండీ?”

ఒకప్రక్కనుంచి నా హృదయం బీటలువారుతున్నా అణచుకుంటూ అన్నా—‘తప్పుకుండా వస్తుంది.’

నాకే తెలియదు భగవంతుడు యేం చేయనున్నాడో...

నా చేతులు తన చేతుల్లోకి తీసుకుని గుండెలవరకూ నీరసంగా లాక్కుంటూ ‘నాకు వెళ్ళవుతుందాండీ?’ అంది.

“ఆహ్లా...తప్పుకుండా—”

ఒకప్రక్క దిండుమీద ఊరగేసినట్లున్న తలను చేతతో నిమిరుతూ ఆస్వాయంగా అన్నాను.

కళ్ళు తెరిచి నా ముఖంలోనికి చూస్తూ అంది. ‘నన్నెవరు చేసుకుంటారు చెప్పండి’ అని.

ఒక్కక్షణం ఆలస్యం చేశాను.

మళ్ళీ తెలివి తప్పిపోయింది. నేను మరో సిగరెట్టు తీసి ఈవలకువచ్చి ముట్టించాను. ఆ మధ్యన మేం కబుర్లాడుతూ రోజూ కూర్చునేబల్ల, చిన్న తోటా—రకరకాల పచ్చటి చెట్లూ, అన్నీ చీకట్లో నిద్రిస్తున్నాయ్. నక్షత్రాలు అబద్ధాలాడే మనుష్యుల ముఖాలు చూడలేక గావల్సు చిన్నబుచ్చు

కున్నట్లు సన్నగా వెలుగుతున్నవి. ఒకప్పుడు ముస్లిపిల్ల అని బేడా మీదకు విసిరేశాను. కంట కనుపిస్తే చీ పొమ్మన్నాను. తల్లి యెదురుగా బిడ్డను అసహ్యించుకున్నాను. కాని ఏం సంబంధం లేకపోతే ఇప్పుడు ఈ వరండాలో పడి... నీకు మంచికోజులున్నాయని ఆశబట్టిన నేను నీలి ముఖం చూడడానికి భయపడుతున్నాను? మళ్ళీ అడుగుతుంది. ఏచెప్పను?

దూరాన ఉండి ఉడిగిన ఏదో లారీకాని బస్సుకాని పరుగెత్తుతున్న ధ్వని, ఏదో మూలనుంచి పరుగెట్టి వస్తూన్న రైలు చప్పుడు గాలిలో కొట్టు కొస్తున్నాయి. హాను సజ్జను కంకారుగా ఈవలకు వస్తున్నాడు.

“ఏమిటి” అంటూ ఎదురు వెళ్ళాను.

“బాండేజీ కదిలి నెత్తురు లీకవుతున్నది. డాక్టరుకు ఫోను చెయ్యాలి. కాని మీరెవళ్ళూ వాళ్ల తాలూకు మనుష్యుల్ని లేపకండి. గొడవ చేస్తారు” అంటూ పరుగెత్తాడు.

నేను నెమ్మదిగా ప్రక్కవద్దకు చేరుకుని నల్లరాయిలా స్టూలుమీద చతికిలబడి ఆ మె ముఖంలోకి చూస్తున్నాను. నా అంతరాంతరాల్లోంచి నీలి వెళ్ళిపోతున్నదని తోచింది. తల ప్రక్కమీద వాల్చి వెక్కి వెక్కి ఏడ్చాను. నా తలమీద నీలి చేయి వేసింది.

కళ్లు తుడుచుకుంటూ ఆ మెలోకి చూశాను.

“న-న్నె-వ-రు వెళ్ళి-చే-సు-కుం-టా-రు?” అంటోంది బాలిగా.

అడేస్తాను. నిష్కామకర్మగా అబద్ధం చెప్పేస్తాను. కొన్ని గంటల నిముషాల్లో వెళ్ళిపోయే ప్రాణికి బ్రహ్మాండమైన తృప్తి కలిగిస్తుందంటే ఒక చిన్న అసత్యం ఆడానికి నే నెందుకు జంకాలి?

అయ్యో! చనిపోతున్నదని తెలిసి కూడా అబద్ధం చెప్పనా? అని వెనక్కు లాగుతున్నది మనస్సు.

మానవత్వమనేది యే కోశాన్నెయినా వుంటే చెప్పు—ఈ క్షణాలు బారవిడిస్తే మళ్ళీ నిన్ను యెప్పటికీ ఏమీ అడగదు ఆ ప్రాణి. ఇప్పుడే ప్రపంచంలో ఆమెకు ఏదన్నా సంతృప్తిగాని సుఖంగాని కలిగించే మాట ఏదన్నా ఉంటే, అది నీ నోటినుంచే రావాలి? ఊ—త్వరపడు! ఇందులో నీకేమీ స్వార్థం లేదేం? అంటూ ఎవరో హెచ్చరించినట్లుగా అయింది.

నా నరనరాలు కూడదీసుకుని దీక్షగా ఆమెకేసి చూశాను. నేనున్న పరిస్థితిలో ఎవ్వరూ ఎప్పుడూ ఉండివుండరు. ఒకప్పుడు మనసా యేవగించు కున్న మనిషికోసం, ఇప్పుడు అబద్ధం చెప్పి—సంతృప్తితో నిండిన ఆ ప్రాణి హృదయాంతరాల్లోని యేకైక పీఠాన్ని అధిష్టించబోతున్నాను.

డాక్టరు గబగబా వచ్చాడు. నేను బయటకు నడిచాను.

“కాని నామీద అనేకవేల హండ్రెడ్లైట్లు బరువు ఉన్నట్లు తోచింది. నిద్రలేక నా ముఖం నా నా ఆసహ్యంగాను ఉండొచ్చు, పంపు దగ్గరకు వెళ్ళి శుభ్రంగా ముఖం తోముకొచ్చాను. ముసలమ్మగారు, మల్లయ్య లేచి కూర్చుని నావంక చూశారు.

డాక్టరు హాసాసు సర్జనుకు ‘వాతం కమ్మకుండా చూడాలి’ అంటున్నాడు.

నేనేం చెప్పగలను? అయ్యో నీలి బ్రతికే ఆశలేదని తెలిసే ఆమె ప్రశ్నకు జవాబు చెప్పకుండా ఆలస్యం చేశాను. ఈ మారు నా సర్వశక్తులనూ కేంద్రీకరించుకోవటానికి ప్రయత్నం చేశాను.

ముగ్గురం వెళ్లి నీలి ప్రక్క నిలబడ్డాము.

హాసాసు సర్జను పల్సు వ్రాసుకుంటున్నాడు. టెంపరేచర్ నోట్ చేసుకుంటున్నాడు. కత్తి కోతలకు పోగా మిగిలిన దేహాన్ని నూదులతో తూట్లు పోగొడుతున్నాడు. నీలికి తెలివి వస్తున్నది. కాని మాట రావటం చాలా కష్టంగావుంది. కళ్లు తెరవే వోపిక కూడా ఉన్నట్లు లేదు.

మల్లయ్య భార్య వెరిపిల్లాడ్ని వెంటబెట్టుకుని వచ్చింది. నాకు మాత్రం వాడి ముఖాన్ని నీలికి చూపించటం యెంత మాత్రం ఇష్టంలేదు. కాని అప్పుడు నే నేమన్నా బాగుండదు. ఊరుకున్నాను. వాడు మంచం దగ్గరసా వెళ్లి మీదకు వ్రాలుతున్నాడు. చేత్తో కరుపుతాడేమో, ఎక్కడ బాధపడుతుందోనని నేను వాణ్ని కొంచెం వెనక్కు లాగాను. ముఖంమీద ముఖంపెట్టి పరీక్ష చేస్తున్నాడు. తప్పు అని నేను ముక్కుమీద వ్రేలుబెట్టుకు చూపాను.

ఆలస్యంగా ఆహారానికి బయల్దేరిన పిట్టలు మాత్రం బహు బద్ధకంగా ఆకాశంలో రెక్కలు కొట్టుకుంటూ ముందుకు పోతున్నాయి!

ఉదయం యెనిమిది గంటలప్పుడు కాబోలు నెమ్మదిగా యేడుస్తున్నది. ముఖం మరీ పల్చగావుంది. చెవులకు ఎర్రటి రాళ్లు బాగా మెరుస్తున్నై. చిన్న ఎర్రగన్నేరు పువ్వు యొక్క డన్నా చొరికితే బాగుండును...

రాత్రి కొంత సేపు నిద్రపట్టి ఉండాలి. లేకపోతే రాత్రిళ్ళు యేడవనిది ఇప్పుడే లేచి గోలపెడుతున్నదే?

“నిద్రపోయావా?” అన్నా.

మత్తులో ఉన్నట్లు కళ్ళువిప్పి “పో-తా-ను. ని-ద్ర-పో-వా-ల-ని-వు-ం-ది-” అన్నది.

వెరిపిల్లాడు చొరుచుకొచ్చి వంగి వంగి పరీక్షగా చూస్తున్నాడు. నీలి చేతిని నెమ్మదిగా ఊయించింది. వాడు దగ్గరగా వచ్చి వంగున్నాడు. ఆ గ్రద్ద ముక్కును చేత్తో పుచ్చుకుని లాగింది. నేను నవ్వాను. నావైపు కొరకొరా చూస్తూ ఛెంగుమని దూకేశాడు అక్కడ్నుంచి.

నీలి అంటోంది జాలిగా ‘నేను బ్రతుకుతానా...’ అని.

“అయ్యో! నువ్వు బ్రతక్కపోతే యెట్లా...నా కోసమన్నా బ్రతుకుతావు.”

“అంటే...”

“నే నే నిన్ను పెళ్ళాడుదా మనుకుంటున్నాను.”

“మీరా...”

ఆశ్చర్యంతో నీలి నా ముఖంలోకి చూసింది. నేను నవ్వాను. చేత్తో ఆమె చేతిని తీసుకుని “నే నే పెళ్ళాడుతాను నీలి నిన్ను. లేకపోతే ఇంత శ్రమ యెందుకు తీసుకుంటావనీ? మరి ఇప్పుడు చెప్పా. నా కోసమన్నా బ్రతుకుతావుగదా?”

నీలి హృదయపూర్వకంగా నవ్వింది.

ఆ కరీరంలో అక్కడా అక్కడా ప్రాణిని నిలబెట్టుడానికి యింకా మిగిలివున్న రక్తము ఆమె చెంపలోకి చేరుకుంటోంది. నేను ప్రేమతో నా రెండు చేతుల్నీ ఆమె చెంపలకు రాస్తూ—

“రాత్రల్లా నన్నెవరు వెళ్ళాడుతారు? అంటూ పలవరించావు తెలుసునా—”

“అలాగా...నా కేదీ సర్దిగా జ్ఞాపక ముండటం లేదు.”

“అప్పుడు చెబితే...ఆ సంతోషానికి తట్టుకోలేవేమోనని—”

చాలు! ఆమె ముఖం నిండుగా వొక్కమారు వెలిగింది.

నేను నాటకంలో నా పాత్రను చాకచక్యంతో నిర్వహించా ననుకుంటాను. తరువాత నీలి యేమైందో నాకు తెలియదు. తెలుసుకోవాలనీ లేదు. ఆ రోజు మాత్రం ఆదరాబాదరాలలో ఆసుపత్రినుంచి యెవ్వరూ చూడకుండా పారిపోబోతూంటే, గేటు దగ్గర పెద్దగుడ్డు చేసుకుని నిలబడ్డ వెర్రిపిల్లాడు, నన్ను పసిబట్టి వెంటడిస్తాడన్న భయంతో మరో మార్గం గుండా వీధిలోకొచ్చి పడ్డాను.

ఉదయం వొకవైపునుంచి జోరుగా యెండ కాస్తూంటే వెనుకనుంచి వల్లటి మేఘం సూర్యరశ్మిని తరుముకొస్తోంది. తడబడుతూన్న కాళ్ళతో నేను వస్తూంటే ‘బాబా కుంటివాణ్ణుండయ్యా! గ్రుడ్డివాణ్ణుండయ్యా! కలిమిగల మారాజులు. ఒక్క కానీ ధర్మం చెయ్యండిబాబూ!’ అన్న కేకలు నా కర్ణపుటాల్ని ఛేదించుకొని నన్ను వెనకనుంచి మరీ మరీ ముందుకు తరిమాయి.